

د بنوونکي لارښود

د هوپو د کتابونو له سلسلې څخه د گټه اخیستنې لپاره په ټولگي کې

اتم کتاب:

نیم هلک

لیکونکی: ادریس شاه



لیکونکی:

ډاکتر دینیس نیسل

د لومړنیو زده کړو رئیس

د هوپو کتابونه

د نورو معلومات لپاره د هوپو کتابونه  
داورېدلو مواد او د ښونکي لارښود لپاره  
لطفأ ارتباط ونېسئ:

د ختېخ بيا رغونې موسسه (کور)  
پي او بکس نمبر ۵۷۰۴ کابل

د تيلفون شمېره

۰۰۹۳ (۰) ۷۸۵۲۰۶۴۴۳



HOPOE BOOKS

www.hoopoekids.com



HOPOE®

چاپونکی



kor.pubs@yahoo.com

د ختېخ بيا رغونې اداره (کور)

په ملګرتيا د

د هوپو کتابونه

پوسټ بکس نمبر ۱۷۶، لوس آلتوس، کليفورنيا ۹۴۰۲۳ د امریکا متحده ایالتونه

هوپو کتابونه د انساني علومو د مطالعاتو انستیتیوت (ISHK)  
لخوا چاپېري چې د امریکا د متحده ایالتونو یوه ناګټندويه اداره ده.

طباعتی حقوق © 2012 Copyright د انساني علومو د مطالعاتو په انستیتیوت پورې اړه لري

نیم هلك د کتاب © 2007 Copyright د متن د چاپ حق ادریس شاه ته خوندي دی

نیم هلك د کیسې د انځورونو © 2007 Copyright د چاپ حق میدوری موری او رابرت ریوالز ته خوندي دی

## لړ لیک د عنوانونو فهرست


- 1 ..... د هویو د کتابونو د لړۍ پیژندنه
- 1 ..... د دې کیسې موخه
- 2 ..... دا لارښود څنگه له تاسې سره مرسته کولای شي
- 3 ..... په ټولګي کې د کیسو د کارولو لپاره درسي پلانونه  
"نیم هلک" د کیسې درسي پلان
- 4 ..... لومړۍ ورځ: د کیسې لومړۍ لوستنه
- 7 ..... دوهمه ورځ: د کیسې دوهمه لوستنه
- 9 ..... د لوستنیزو او لیکنیزو مهارتونو لور اوۍ - دوهمه ورځ
- 10 ..... د لغوي فعالیتونو رامنځ ته کول
- 13 ..... درېیمه ورځ: د کیسې درېیمه لوستنه
- 16 ..... د لوستنیزو او لیکنیزو مهارتونو لور اوۍ - درېیمه ورځ
- 16 ..... د کیسې کلیدي مفکورو باره کې فکر کول او لیکل
- 16 ..... د مهمو مفکورو معلومول (بحث او مشاجره) - پر کلیدي مفکورو نظر وړاندې کول
- 19 ..... څلورمه ورځ: آزاده مطالعه
- 19 ..... الف: په لور غږ: د کیسې لوستنه
- 20 ..... ب: د مهمو مفکورو معلومول - پر خنډونو بریا
- 22 ..... پنځمه او شپږمه ورځ: د ټولګي یا کور نور فعالیتونه
- 23 ..... الف: کښنه (رسم) او نکل کول
- 24 ..... ب: د کیسې په اړه لیکل
- 26 ..... ت: په ځانګړې ادا د کیسې لوستنه
- 27 ..... د: د نندارې (تمثیل) په بڼه د کیسې وړاندې کول
- 29 ..... له کورنۍ سره د کیسې شریکول
- 30 ..... له کورونو د کیسو راټولول  
همداراز په دې لارښود کې:  
د یو ساده کتاب د جوړولو لارښوونه  
د زده کوونکو د پرمختګ د ارزونې چارټ  
د ټولګي د پرمختګ د ارزونې چارټ

آغلی ډاکټر ډینس نیسل د انساني علومو د مطالعاتو په انستیتیوت د لومړۍ زده کړې رئیس او هغه پر اغېزمن تدریس ورکشاپونه او سیمینارونه دایروي. نوموړي د ګڼو ښوونیزو سلاکاره او آسانګره پاتې شوي. دغه راز د تدریس د میتودونو په اړه د ۱۰ کتابونو، او د سوادزده کړې په اړه د ګڼو مقالو لیکواله ده، او په دې سربېره د "ځوانو ذهنونو د راویښونې" "Awakening Young Minds" او "From Dubs to Marbles" د زده کړه ییزو کتابونو سمونګره هم ده.

کله چې تاسې ته کتاب ورسېد...

دلته په دې لارښود کې ډېر مهم فعالیتونه دي چې تاسې یې یوازې په کتاب ترسره کولای شئ. کله چې دا کتاب ټولګي ته د چمتو کېدو لپاره ولولئ، تاسې هغه فعالیتونه غوره کړئ کوم چې تاسې یې ستاسې سره د شته موادو په وسیله ترسره کولای شئ.

پدې لارښود کې تاسې او ستاسې زده کوونکي د لیک او رسامۍ لپاره د خپلو کتابونو جوړول زده کولای شئ. که تاسې د خپلو زده کوونکو لپاره راغونډوونکي (کمپوز) کتابونه نه لرئ، نو هغوی د دې پر کارولو په ټولګیو او کورونو کې د لیکنو تمرینونو له لارې خپل د لیکنې مهارتونه ښه کولای شئ.



# د هوپو د کتابونو د سلسلې پېژندنه

دغه کیسې له پېړیو پېړیو راهیسې په افغانستان او منځنۍ آسیا کې د خلکو پر ژبو دي. ښایي تاسې، یا ستاسې د کورنۍ کوم غړي به، له یوې یا دوو دغه ډول کیسو سره له وړاندې بلد یاست. دا کیسې یوازې د تفریح لپاره نه دي، بلکې داسې کښل (طرحه) شوي چې له مور، تاسې سره د خپلو ځانونو او خپلې نړۍ په پېژندلو کې مرسته کوي. کله چې ښوونځي کم وي، له نکلونو څخه د زده کړې د وسیلې په توګه کار اخلو.



د پغمان اوسېدونکي ادریس شاه، پوره دېرش کاله عمر له دې فرهنگي میراث څخه د لویانو او ماشومانو لپاره د کیسو په راټولولو، غوراوي، او ژباړلو تېر کړی دی. هغه د هوپو د کیسو د لړۍ لیکوال دی. دغه کیسې اوس په ټوله نړۍ کې خلک لولي او خوښوي یې.

ماشومان له دې کیسو څخه د خپلې پوهې د کچې او وس مطابق ګټه اخلي. ښایي ماشوم په سر کې د کیسې له یوازې یوې څېرې یا پېښې سره بلد شي، او ښایي تر ټولو څرګنده معنا یې درک کړای شي، خو له هرڅل لوستلو سره ترې نورڅه زده کوي، او ورو ورو ورڅخه نوري معناګانې، نظریې او بصیرتونه لاس ته راوړي.

د دې کیسو په تکراري اورېدلو ماشومان له خپل ژوند سره بلدتیا زده کوي، او په بېلابېلو حالاتو کې د خلکو د سوچ او غبرګون په اړه فکر کولو ته مجبورېږي. دغه نکلونه له ماشومانو سره د سوچ او کار د اغېزمنو او نااغېزمنو ښو او طریقو ترمنځ په توپیر کولو کې مرسته کوي. دغه کیسې ماشومانو ته په ځان باور، پر غیرمنطقي وېرو (ډارونو) د برلاسي وړتیا، او د تاوتریخوالي زې (متشده) مقابله پر ځای د سوله ییز تفاهم خپلولو د لارو چارو پر شمول نورې ډېرې غوره بېلګې وربښي.

## د دې کیسو موخه

تاسې به په ټولګیو کې د هوپو د کیسو په کارولو سره ګڼې لاسته راوړنې ولرئ. تاسې به:

- زده کوونکي وهڅوي چې د افغانستان د شتمن کلتور په قدر پوه او خوند ترې واخلي کوم چې یو نسل نه بل نسل ته پاتې دي؛
- ماشومان دې ته وهڅوي چې د افغانستان د نکلونو، چې له پښتونو (نسلونو) راهیسې د خلکو پر ژبو دي، قدر وکړي، او خوند ترې واخلي؛
- د کیسې ژبني جوړښتونه او کلمې داسې وکاروي چې له ماشومانو سره به د ژبې په اغېزمنه کارونه کې مرسته وکړي؛
- ماشومانو ته د دې فرصت ور کړی چې د کیسې د مطالبو په اړه داسې فکر وکړي چې د هغوی د ژوند په بډاینه کې ورسره مرسته وکړي؛

- د دې ادبي ټوټو د گډې لوستنې له لارې له زده کوونکیو سره خپلې اړیکې غښتلې کړې؛
- ماشومانو ته داسې لارې وروښایاست چې کیسې له خپلو کورنیو سره گډې کړي؛
- زده کوونکی به پخپله قصه ویونکی شي، او د افغانستان د قصې ویلو دود به بیا راژوندی کړي.

## دا لارښود څنگه له تاسې سره مرسته کولای شي

ویل، لوستل، لیکل او فکر کول ټول یو د بل سره تړلي دي. مور باید د زده کوونکو سره مرسته وکړو چې دا هر مهارت په دوی کې وده وکړي چې په نتیجه کې دوی ښه لیکونکي او لوستونکي شي.

چون د زده کړې په ځینو برخو کې د حفظ کولو له پاره ځای شته، کله چې زده کوونکی د معلوماتو له پاره د حفظ کولو طریقه استعمالوي دوی ته اکثراً د دې زمینه نه وي برابره چې د دې ټول بهیر په اړه فکر وکړي چې دوی گنې حفظ کوي. زده کوونکو ته د دې درس ورکول چې وړاندوینه وکړای شي، د داسې سوالونو پوښتنه او ځواب چې کوم سم ځواب و نه لري، له دوی سره مرسته کوي چې زده کړې او د لوړې سويې فکر کولو مهارت سره یې مینه پیدا شي لکه جدي، منطقي، تحلیلي، استنباطي او مقایسوي فکرونه. زده کوونکي هڅوي چې خپل فکر څرگند کړي او په قصه مباحثه کول د دوی فکر تنبیه کوي او له دوی سره مرسته کوي چې ولولي او ولیکي.

دا قصې د پیړیو لرغونتوب لري چې له یو کس نه بل کس ته له نسلونو په ټول افغانستان کې تکرار شوي دي. په دې طریقه، د پوهې او تکرار له لارې، د دوی تازه بصیرت هڅول کېږي او د خلکو په وړاندې فکر کولو کې یې انعطاف رامنځ ته کېږي. د دې پخوانیو قصو په ویلو او زمونږ د قصې ویلو غني دود د درلودلو له کبله به مور ټول مستفید شو. دا لارښود، د هوپو د کیسو د لړۍ د یوې کیسې د صنفی استعمال لپاره تاسې ته گام په گام درسي پلانونه درکوي. که لاندې ټکي په پام کې وساتئ نو زده کوونکي به له دې کیسو څخه ډېر څه ترلاسه کړي:

- د دې لپاره چې زده کوونکي له کیسې سره بلد شي، او پخپله د کیسې تر لوستلو وړاندې د هغې پر معناگانو پوه شي، هغوی باید دا کیسې څو څو ځله واورې. دا لارښود به زده کوونکیو ته د کیسې د لوستلو، بیا پر هغوی د کیسې د لوستلو، او بالاخره، د زده کوونکیو ترمنځ په خپلو کې د کیسو د لوستلو په اړه ځینو مهمو ټکیو ته ستاسې پام ور واړوي.
- زده کوونکي به هله په دې کیسه ښه پوه شي، او ذهن ته به یې وسپاري چې له تاسې او خپلو نورو ټولگيوالو سره پرې بحث وکړي، او د کیسې پېښو ته له خپلو تجربو سره تړاو ورکړي. دا لارښود به په بحث کې د زده کوونکیو د رانښکېلولو (شاملولو) د لارو چارو په اړه مشورې درکړي، چې زده کوونکي په خپل تعبیر هغه معناگانې بیان کړای شي چې کیسې یې د دوی لپاره لري.
- زده کوونکي به هغه وخت له کیسو ښه خوند واخیستلای شي چې په زړه پورې توگه د کیسو پېښو ته غبرگون وښيي، لکه دا چې د کیسې صحنې رسم کړي، کیسه بل چا ته ووايي، د کیسې صحنې تمثیل کړي، او د کیسې په اړه لیکنې وکړي. دا لارښود به د هغو خوندورو فعالیتونو د اجراء په اړه، چې له کیسې سره تړاو لري، معلومات درکړي.

- زده کوونکي له دې کيسو څخه بېلابېل لوستنيز او ژبني مهارتونه زده کوي، چې له هغوی سره د هغوی د سواد په لور اوي کې مرسته کوي. دا لارښود به د لوستنيزو او ليکنيزو مهارتونو د ښوونې په اړه معلومات درکړي. ځينې فعاليتونه له نورو څخه ډير پرمختللي دي. تاسې هغه فعاليتونه غوره کولای شئ کوم چې ستاسې د زده کوونکو لپاره ډير مناسب وي.
- که شاگردان هغه څه چې زده کوي، له خپلو کورنيو سره شريک کړي، نو له کيسې به لا ډير خوند واخلي. دا لارښود به د ماشومانو لخوا له کورنيو سره د زده کړو او کيسو د شريکولو لارې چارې دروښي.

## اندازه کول او ارزونه

د ښوونکي په صفت، تاسې به ضرورت ولرئ چې د هر مهارت په اړه چې تاسې ورته درس ورکوئ، د هر زده کوونکي پرمختگ اندازه او و ارزوئ. د انکشاف يا پرمختگ چارټونه به له تاسې سره مرسته وکړي چې دا داسې وکړئ. د دې لارښوود په اخر کې ځينې چارټونه شته دي چې تاسې يې د زده کوونکو د پرمختگ د ثبتولو لپاره له سره جوړولای شئ: **يو د زده کوونکو د پرمختگ د ارزونې چارټ چې تاسې به ورته د هر زده کوونکي لپاره ضرورت ولرئ، يو د ټولکي د پرمختگ د ارزونې چارټ چې تاسې سره به مرسته وکړي چې د ټول ټولکي پرمختگ په کې ثبت کړئ.** په لارښوود کې د هر فعاليت وروسته، د مهارت د پرمختگ د اندازه کولو د نمري ورکولو آله هم شته چې ستاسې سره مرسته کوي چې د زده کوونکو پرمختگ وټاکي يا يې اندازه کړئ.

په دې چارټونو کار کول داسې دي لکه تاسې چې زده کوونکي هڅوئ چې په صنفی فعاليتونو کې برخمن شي، او ځان ډاډه کړئ چې د هر فعاليت د بشپړولو په پای کې د ورځې په اخر کې دا چارټ د هر زده کوونکي لپاره ډک کړئ. نو په دې ډول به تاسې هغه زده کوونکي چې نورې مرستې او هڅونې ته اړه لري وپېژنئ. دا د پرمختگ چارټونه د کتاب او د ټولو فعاليتونو د بشپړيدو پورې له ځان سره په يو خوندي ځای کې وساتي.

کله چې تاسې او زده کوونکو مو د دې کتاب استعمال بشپړ کړ، د هر زده کوونکي په پرمختگ مرور وکړئ، د هغوی معلومات له پرمختگ چارټ څخه د ارزونې راپور ته کوم چې خپل رييس ته استوي، منتقل کړئ.

## په ټولکي کې د کيسو د کارولو لپاره درسي پلانونه

لاندې گام په گام وېشلي درسي پلانونه د ورځو پر اساس تنظيم شوي، داسې چې "لومړی ورځ" يې هماغه ورځ وي چې کيسه صنف ته ور پېژنئ. تاسې بايد، که ممکنه وي، د اړوند درسي پلان ټول گامونه، پر اړونده ورځ په صنف کې پلي کړئ. دا به غوره وي چې پلانونه په ترتيب پلي کړئ (لومړی ورځ، دوهمه ورځ، درېيمه ورځ او...)، خو لازمه نه ده چې هره ورځ د کتاب له مخې کار وکړئ. د مثال په توگه، د دوهمې ورځې پلان ښايي تر لومړۍ ورځې يوه ورځ وروسته وکاروئ، او ښايي يوه يا دوه ورځې وروسته يې وکاروئ. د دوهمې او درېيمې ورځې د لغتونو فعاليتونه بايد د زده کوونکو د اړتياوو پر ليدلو څو ورځې اجرا شي، يا ممکن پرمختلليو زده کوونکو ته يې هيڅ تدريس نه کړئ. تاسې ښايي د درس لپاره د تياري په منظور د ځينې کارونو ترسره کولو ته اړتيا ولرئ. د يوه درس تر تدريس يوه يا دوه ورځې وړاندې درسي پلان ولولئ، چې د پلان پر مرحلو او گامونو پوه شئ. تر "د درس لپاره تياري" سرليک لاندې مشورې ولولئ، چې د اړينو تياريانو په هکله معلومات ترلاسه کړئ.

## درسي پلان

### نیم هلک

## لومړی ورځ: د کیسې لومړی لوستنه

### د درس لپاره تیاری



- صنف ته تر راتگ وړاندې، له ځان سره په لور غږ د کیسې لوستنه تمرین کړئ، چې وروسته بیا په کیسه پوهېدلې یاست، او په صنف کې یې روانه ولوستلای شئ. کیسه په ځانگړي وزم او ادا ولولئ! کوښښ و کړئ چې د مختلفو کرکټرونو لپاره مختلف آوازونه استعمال کړئ. کله چې کیسه په ښه طریقه لولئ نو په حقیقت کې زده کوونکیو ته دا ښایست چې کیسه بیا په خپل وار څنگه ولولي.
- د کیسې تر لوستلو وړاندې، په کیسه کې درې یا څلور داسې ځایونه په نښه کړئ چې هلته وقفه وکړئ، او شاگردانو ته د دې فرصت ورکړئ چې د کیسې د راتلونکیو پېښو وړاندوینه (پیشینې) وکړي. له زده کوونکیو د داسې وړاندوینو غوښتنه (په داسې حال کې چې نه پوهېږي چې وړاندې به څه کېږي)، د هغوی د سوچ کولو د وړتیا د لوړاوي یوه ډېره ښه لاره ده. دغه راز، دا چاره د هغوی د کیسې اورېدنې هدف روښانه کوي. د هغوی هدف دادی چې پوه شي چې آیا وړاندوینې یې سمې دي، او که ناسمې! د کیسې په منځ کې د وقفې لپاره ښه ځای هماغه دی چې هلته د راتلونکې پېښې په اړه تلوسه (اضطراب) موجود وي.

## د کیسې د لومړی لوستنې کړنې (فعالیتونه)



۱. کتاب داسې پورته ونیسئ چې شاگردان یې پوښ ولیدلای شي. د دې لپاره چې شاگردان د کتاب پوښ له نیردې ولیدلای شي، کولای شئ د شاگردانو ترمنځ تک راتگ وکړئ. د کتاب له ښودلو سره یوځای، کتاب ور وپېژنئ، او د کیسې او لیکوال په اړه یې لږ څه معلومات ورکړئ. داسې څه وواياست:

دا کیسه له کلونو کلونو راهیسې په افغانستان کې ویل شوې ده. ځینې خلک ورته "ښوونیزه کیسه" وایي، ځکه چې تاسې د دې کیسې په لوستلو، او د هغې په اړه په فکر کولو سره، چې موږ یې دلته کوو، د ځان او نورو په اړه څه زده کولای شو. د دې کیسې گڼې نسخې موجودې دي. د دې نسخې لیکوال ادریس شاه دی. هغه د پغمان ولسوالۍ یو پوه سړی وو. هغه په خپل ژوند کې، د لویانو او وړوکیو (کوچنیانو یا ماشومانو) لپاره گڼ کتابونه لیکلي.



## درسي پلان - لومړی ورځ

اوس زه تاسې ته کیسه لولم. ښه غوږ ونیسئ، او زما له لوستلو سره یوځای انځورونو ته هم گورئ. زه به کله کله وقفه کوم، او له تاسې به پوښتنه کوم چې تاسې څه فکر کوئ وړاندې به څه وشي! ښایي تاسې په ډاډه توګه ونه پوهېږئ چې وړاندې به څه کېږي، خو تاسې کولای شئ د کیسې اورېدلې برخې ته په کتنې سره یوڅه و انگېرئ (له ځانه یو څه ووايست). ښه غوږ ونیسئ، چې بیا وروسته د پاتې کیسې په اړه ښې انگېرنې وکړای شئ!

کله چې لوستنه پای ته ورسوم، انځورونه به بیا در وښیم، او تاسې به راته ووايست چې له کیسې مو څه په یاد پاتې شول.

اوس راځئ چې د کیسې ویل پیل کړو...

۲. کتاب پرانیږئ، او مخ یې زده کوونکیو ته ور واړوئ، ترڅو د لوست د دایرې ټول زده کوونکي ستاسې له لوستلو سره یوځای پر پانو باندې انځورونه ولیدلای شي. کیسه ورو ورو او په وزم او ادا لولئ، او د پانې تر اړولو وړاندې لږه وقفه کوئ، چې زده کوونکیو ته د اورېدلې برخې په اړه د فکر کولو، او انځورونو د لیدلو فرصت ور کړئ. کولای شئ په ټولګي کې وگرځئ او وگرځئ، چې شاگردانو ته له نیردې څخه د انځورونو لیدلو فرصت ور کړئ.



۳. هرځل چې له زده کوونکیو څخه د وړاندوینو د اورېدلو لپاره وقفه کوئ نو لاندې پوښتنې وکړئ:

څه فکر کوئ چې په کیسه کې به وړاندې څه وشي؟

ولې فکر کوئ داسې به وشي؟ د کیسې کومه برخه به دې دلالت کوي چې داسې به وشي؟

د بېلګې په ډول، کله چې ښاپیریو په لومړي ځل له هوبنیار سرې وپوښتل، له زده کوونکو وپوښتی:

څه فکر کوئ چې هوبنیار سرې به ښاپیریو ته څه ووايي؟ کله چې زده کوونکي خپل نظرونه ور کړي، وپوښتی: ولې داسې فکر کوئ؟

زده کوونکیو ته ووايست چې د ټولو وړاندوینې سمې دي، ځکه چې هغوی ښه فکر کړی، او دا چې د راتلونکیو پېښو په اړه د هغوی د وړاندوینو اختلاف پر ځای خبره ده. له بېلابېلو زده کوونکیو غوښتنه وکړئ چې وړاندوینې وکړي. کله چې یو زده کوونکی یو نظر وړاندې کوي، نو له نورو زده کوونکیو پوښتنه وکړئ چې آیا دا نظر سم دی، او که ناسم، او له هغوی څخه دلیل هم وغواړئ. زده کوونکي د بحث لپاره د نظریاتو وړاندې کولو ته وهڅوئ. د دې لپاره چې گڼو زده کوونکیو ته د وړاندوینو فرصت ور کړئ، او ټولګیوال ښه بحث وکړای شي، خبرو اترو ته کافي وخت ور کړئ. او بیا د راتلونکیو تم-ټکیو(وقفه ځایونو) پر لور لوست ته دوام ور کړئ.

۴. کله چې کیسه پای ته ورسوئ، زده کوونکیو ته د اورېدلو او د پېښو د وړاندوینو شاپاسی ور کړئ او هغوی ته ووايست چې اوس باید هغوی د کیسې بیا کتنه وکړي. کتاب بیا پرانیږئ، کیسه پیل کړئ، او لوړ یې ونیسئ چې زده

## درسي پلان - لومړۍ ورځ

کوونکي يې انځورونه وليدلای شي. له زده کوونکيو څخه غوښتنه وکړئ چې هغو لومړنيو انځورونو ته وگوري، او ور په ياد کړي چې د کيسې په پيل پيل کې څه شوي وو. زده کوونکيو ته د کيسې د ور په زړه کولو لپاره لاندې پوښتنې وکاروئ:

دلته ښودل شوي څېرې څوک دي؟

د کيسې په دې برخه کې څه کېږي؟

۵. بيا د کتاب وړاندې مخونه را وړوئ او همدغه پوښتنې تکرار کړئ. په همدې توگه، چې له زده کوونکيو غوښتنه کوئ انځورونو ته په کتنه تېره کيسه ورپه زړه کړئ، کيسې ته دوام ورکړئ. هر ځل له يوه نوي زده کوونکي څخه پوښتنه کوئ، چې هر زده کوونکي د خبرو وار ترلاسه کړي. که له زده کوونکيو څخه د کيسې ځينې برخې هېرې وي، نو د کيسې هماغه برخه په خپلو الفاظو ورياده کړئ، او ياهماغه برخه له سره ورته ولولئ.

۶. د کيسې په ښه اورېدا، او د کيسې د ډېرې برخې په ياد ساتلو د شاگردانو ستاينه کوئ. هغوی ته ووايست چې دا کيسه به په دې نېردي ورځو کې يوځل بيا هم سره ولولئ او بحث به ورباندې وکړئ.

۷. د اخيري فعاليت په توگه، هر زده کوونکي ته کتاب ورکړئ. له هر زده کوونکي وغواړئ چې کتاب په دقت سره بيا وگوري، او په رسامۍ کې ښودل شوو شيانو ته نومونه ورکړي. د بېلگې په ډول، د کتاب په لومړيو څو مخونو کې زده کوونکي به په ځانگو کې ماشوم، مچان، گلان، ماني، شاهي پلاز (گلدۍ)، د رنگه جامو وکړي، نور.



د نومونې (تر ټولو کوچني توکي موندلو لپاره) فعاليت به زده کوونکيو ته د دې وار ورکړي چې انځور په څير وگوري (چې ځناور پيدا کړي)، او د مختلفو رسم شويو څيزونو نومونه زده کړي، چې ځينې يې ښايي د هغوی لپاره ناآشنا وي. له زده کوونکو کتابونه راټول کړئ او تر هغې يې وساتئ چې د ټولگي ټول فعاليتونه پای ته ورسېږي. زده کوونکو ته ووايست چې د ټولو درسونو د پای ته رسيدو وروسته به دوی ته خپل کتابونه بيرته ورکړل شي.

### د مهارت د پرمختيا (انکشاف) اندازه کول د لومړۍ ورځې لپاره: وړاندوينه کول

د پرمختيا درجه ۱-۴: دا درجې د خپلو زده کوونکو د انکشاف د ټاکلو لپاره د زده کوونکو او ټولگي د انکشاف په چارټ کې چې د دې لارښوود په اخر کې درکول شوی دی، استعمال کړئ.

درجه ۱: هغه زده کوونکي چې وړاندوينه نه شي کولای، کله چې د وړاندوينې غوښتنه ترې وشي، او يا داسې وړاندوينې وکړي چې د موجودو معلوماتو سره هيڅ منطقي ارتباط و نه لري.

درجه ۲: هغه زده کوونکي چې د يو منطقي تسلسل په نتيجه کې د موجودو معلوماتو په بنا د وړاندوينې توان لري، او د خپلې وړاندوينې د تقويه کولو لپاره دليل وړاندې کوي. زده کوونکي شايد او يا شايد هم نه کله چې لولي وړاندوينه په ياد و نه لري او هغه نوي معلومات چې د وړاندوينې پورې ارتباط لري و نه پيژني.

درجه ۳: هغه زده کوونکي چې د يو منطقي تسلسل په نتيجه کې د موجودو معلوماتو په بنا د وړاندوينې توان لري، او د خپلې وړاندوينې د تقويه کولو لپاره دليل وړاندې کوي، نوي معلومات چې د وړاندوينې پورې ارتباط لري پېژني، او وړاندوينې همغسې ساتي يا يې عياروي.

درجه ۴: هغه زده کوونکي چې ډير ذکي دي او په قصه کې موجود معلومات د وړاندوينې د جوړولو او توضيح لپاره استعمالوي او د وروستيو معلوماتو په وسيله خپله وړاندوينه همغسې ساتي او يا يې عياروي.

## دوهمه ورځ: د کيسې دوهمه لوستنه

دلته د کيسې د دوهمې لوستنې لپاره ځينې مشورې بيان شوي.

### د لوست لپاره تياري



- د کيسې د لوستلو تمرين له سره تکرار کړئ، چې دا ځل يې په لا اغېزمنه توگه ولوستلای شئ.
- د پنځم گام د تياري لپاره کولای شئ په پيل کې زده کوونکي په درې کسيزو ډلو ووېشئ، چې ستاسې د لارښوونو پر مهال زده کوونکي وپوهېږي چې له چا سره خبري وکړي. له هغوی غوښتنه وکړئ چې له نيردې ناستو شاگردانو سره درې کسيزه ډلي جوړي کړي.
- د نهم گام د تياري لپاره د څيزونو او خبرو هغه لست، چې په لومړۍ ورځ مو پيل کړی، چمتو وساتئ.
- که تاسې غواړئ چې "لغتونو/ ويونو فعاليتونه" فعاليت استعمال کړئ، د دې دوهم ځل لوستلو وروسته يې ښه وخت دی. همدا اوس يې ولولئ چې ډاډه شئ چې د دې مراحلو په تعقيب پوه ياست او هغه مواد چې د دې لپاره پکار دي.

## د کيسې د دوهمې لوستنې کرنې (فعاليتونه)



۱. کتاب لور ونیسئ، او له زده کوونکیو د کيسې د سرليک، ليکوال، او د ليکوال د لاسته راوړنو په اړه پوښتنې وکړئ. زده کوونکیو ته وواياست چې بياهم په بشپړه توجه غور ونيسي، ځکه چې، د کيسې له ختمېدا وروسته به بيا هم له هغوی څخه انځورونو ته په کتنې، د کيسې د وريادولو غوښتنه کوئ، او هم به ترې دا پوښتنه کوئ چې د کيسې کومه برخه د هغوی لپاره تر ټولو مهمه وه. هغوی ته وواياست چې داځل به د هغوی ډېرو داسې ځايونو ته ور پام شي، چې د لومړۍ لوستنې پر مهال يې نه وو ور پام شوی.
۲. د لومړۍ ورځې په څېر، د انځورونو له ښودلو سره يوځای، کيسه سرتريپاڼه ولولئ. کيسه ورو ولولئ چې زده کوونکي کيسه سمه تعقيب کړای شي، او بلې برخې ته د اوبتلو پر مهال د پېښو په اړه د فکر کولو فرصت ولري.

## درسي پلان - دوهمه ورځ

۳. کله چې لوستنه پای ته ورسوئ، بیرته د کتاب لومړنۍ پاڼې پرانیزئ، او داسې یې ونیسئ، چې زده کوونکي یې انځورونه ولیدلای شي. د لاندې پوښتنو مطرح کولو له لارې، له زده کوونکیو غوښتنه وکړئ چې لومړیو انځورونو ته وگوري، او هغه څه ور په زړه کړي چې د کیسې په سر کې واقع شوي وو.

دلته ښودل شوي څېرې څوک دي؟

د کیسې په دې برخه کې څه کېږي؟

۴. بیا وړاندې دوو پاڼو ته ولاړ شئ، او همدغه پوښتنې بیا تکرار کړئ. په همدې طریقه دوام ورکړئ، چې زده کوونکي د هرې پاڼې انځورونو ته په کتلو، زړې پېښې ور په زړه کړي. زده کوونکیو ښایي دا ځل په کیسه کې نور څه موندلای وي، او ښایي د کیسې د پېښو د ور په زړه کولو پر مهال د ویلو لپاره ډېر څه ولري. هر ځل له یوه نوي زده کوونکي څخه پوښتنه کوئ، چې په دې توگه، ډېرو زده کوونکیو ته د خبرو وار ورسېږي. که له زده کوونکیو څخه د کیسې کومه برخه هېره وي، نو د کیسې هماغه برخه په خپلو الفاظو کې ورته ووايست، او یا هماغه برخه ورته ولولئ.

۵. کله چې مو ټول کتاب په همدې طریقه ولوست، او پر انځورونو، او پېښو مو بحث وکړ، کتاب بند کړئ، او شاگردانو ته ووايست چې:

په دې کیسه کې گڼ شمېر په زړه پورې څېرې دي. ځینې یې ښایي داسې څوک در په زړه کړي چې پېژنئ یې، او د کیسې پېښې ښایي داسې پېښې در یادې کړي چې تاسې ته در پېښې شوي دي. تاسې هر یوه د کیسې د اورېدنې پر مهال، د یوه جلا شي په اړه فکر کاوه. اوس زه له تاسې څخه غوښتنه کوم چې د لاندې پوښتنو په اړه فکر وکړئ:



د کیسې کومه برخه ستاسې لپاره تر ټولو مهمه وه؟

دغې برخې ستاسې لپاره ولې ځانگړې اهمیت درلود؟

د ځواب په اړه یوه شېبه فکر وکړئ، او بیا به زه له تاسې وغواړم چې خپل ځوابونه لومړی خپل یوه ملگري ته ووايست. بیا به زه له یو څوکسانو وغواړم چې ټول ټولگي ته ووايي چې څه ورته تر ټولو مهم برېښېدل.

د دې پوښتنې ځوابونه به مختلف وي. زده کوونکي به بېلابېل ځوابونه ورکړي، ځکه چې هره کیسه گڼې مهمې برخې درلودلای شي، او اورېدونکي به، د وگړیو په توگه، د تر ټولو مهمې برخې په اړه مختلف نظریات ولري. د بېلگې په ډول، ځینې زده کوونکي به فکر وکړي چې نیم په هونبیا تیا سره په آس سپریدل هغوی ته تر ټولو مهمه وه، سر لدې چې هغه نیم هلک وو. خو، نور زده کوونکي به فکر وکړي چې د کېسې پای تر ټولو مهمه برخه وه، ځکه د دوی ټولو د کیسې پای خوښه شوه. په دې کې غلط ځواب نشته. د شاگردانو انتخاب د هغوی د نظریاتو پر سر د بحث په اندازه مهم نه دی.

۶. زده کوونکیو ته د فکر کولو لپاره یوه یا دوه دقیقې وخت ورکړئ، او بیا یې په درې کسيزه ډلو ووېشئ، چې له یو بل سره د کیسې د تر ټولو مهمې برخې په اړه خبرې وکړي. ښایي تاسې د شاگردانو په منځ کې وگرځئ او وگرځئ، او د هغوی خپل منځي خبرې اترې واورئ. تاسې د هغوی نظریاتو ته د ځواب ویلو اړتیا نه لرئ، یواځې سر خوځول مو کافي دي.
۷. بیا، له څو تنو زده کوونکیو څخه وغواړئ چې ټول ټولګي ته د هغه څه په اړه خبرې وکړي چې د دوی لپاره په کیسه کې تر ټولو مهم برېښي. هغوی دې ته وهڅوئ چې یو د بل خبرې په غور واورې، ترڅو معلومه کړي چې د کیسې څومره بېلابېلې برخې مهمې ګڼل کېږي.
۸. د زده کوونکیو ستاینه وکړئ (شاباسی ورته وواياست) چې ښه غور یې نیولی وو، د کیسې ډېرې برخې یې وړ په زړه شوې او د مهمو برخو په اړه یې ښه فکر وکړ. هغوی ته وواياست، چې تاسې به په نږدې راتلونکي کې بیا هم کیسه په ګډه سره ولولئ، او بحث به پرې وکړئ.
۹. له ټولګیوالو غوښتنه وکړئ چې د کیسې د څیزونو او څېرو د نومونو هغه لست ته نور الفاظ او نومونه ورزیات کړي چې په لومړۍ ورځ مو پیل کړي وو.

### د مهارت د انکشاف اندازه کول د دویمې ورځې لپاره: تکرار او نتیجه گیری

د پرمختیا درجه ۱ - ۴: دا درجې د خپلو زده کوونکو د انکشاف د ټاکلو لپاره د زده کوونکو او ټولګي د انکشاف په چارټ کې چې د دې لارښوود په اخر کې درکول شوي دي، استعمال کړئ.

درجه ۱: هغه زده کوونکي چې د قصې ډیرې برخې یې نه وي په یاد او د نتیجه گیری لپاره ښه دلایل نه شي ویلي، د قصې اصلي برخې یې بل قسم تعبیر کړي وي، او ان د ښوونکي په ملاتړ هم خپلې نتیجه گیری ته دلایل نه شي وړاندې کولای.

درجه ۲: هغه زده کوونکي چې د قصې یو څه برخې یې په یاد وي او کولای شي چې څه ساده نتیجه گیری وکړي، کیدای شي یو څه ګډه وډه یا مبهمه وي یا کیدای شي یو څه د متن د منطقي ملاتړ (حمایې) څخه لرې وي.

درجه ۳: هغه زده کوونکي چې قصه یې په یاد وي او کولای شي چې ساده نتیجه گیری وکړي، او د هغې لپاره کافي دلایل هم وړاندې کړي، خو یو څه عمومي وي.

درجه ۴: هغه زده کوونکي چې قصه یې زده وي او موضوع ته نږدې نتیجه گیری وکړي، کیدای شي څه مشکلات ولري. موثر دلایل وړاندې کړي او همیشه د موضوع په باره کې مشخص وي.

## د لوستنیزو او وینیزو مهارتونو لوراوی - دوهمه ورځ

زده کوونکي میلان لري چې یو ډول لغتونه په وینا او لیکنه کې بیا بیا وکاروي. د الفبا لیست یوه ښه لار ده چې زده کوونکي وهڅوي تر څو نوي لغتونه زده او د یو ډول لغتونو تکراري استعمال څخه ډډه وکړي. زده کوونکي به ډېرو لغتونو ته لاسرسی ولري که چیرې دوی خپل لغتونه د الفبا په لیستونو کې تنظیم کړي. تاسې او ستاسې زده کوونکي د

ټولگي لغتونو لیست پر چارټ پاڼه جوړولې او د فعالیتونو پر مهال پرې نور لغتونه ورډېرولې شي. لدې پرته، زده کوونکي کولای شي خپل د الفبا لغتونو لیست د کمپوزیشن په خپل کتابونو کې ولري.

له یو څه وخت وروسته، دوی د دې ټولو لغتونو "ملکیت" احساسوي. د الفبا جوړښت کارول زده کوونکي ننگوي، او د هغوی لپاره د خپلو لغتونو تنظیمولو یوه ښه لار ده. دې لیست کې به زده کوونکي د کیسې لغتونه ولیکي، کله چې دوی کیسه لولي.

## د درس لپاره تیاری

- یوه چارټ پاڼه پر تخته راوځړوئ او په دوه عمودي کرښو کې الفبا ولیکئ، د ټکو تر منځ مناسب ځای پرېږدئ تر څو پکې لغتونه ولیکلای شئ ( پدې برخه کې یې بیلگه وویښئ). پاڼه دومره راټیټه ځوړنده کړئ تر څو زده کوونکي پرې لیکل وکړای شي. همداسې کولای شئ، په دوه عمودي کرښو کې پر تخته هم د زده کوونکو لاسرسی سره مناسب د الفبا توري ولیکئ.
  - باوري کړئ چې هر زده کوونکی د دې فعالیت او کورني کار لپاره کتاب، د هغوی د کمپوزیشن کتاب (یا کرښې لرونکی پاڼه) او پنسل ولري.
- که زده کوونکو د بل کتاب لپاره د الفبا لغتونو لیست جوړ کړي وي، که وغواړي نو پرېږدئ چې هغه لغتونه د "نیم هلک" کتاب نوو لغتونو سره یوځای کړي.

## د لغوي فعالیتونو رامنځ ته کول

کیسه زده کوونکو ته یو ځل بیا په لوړ غږ ولولئ.

زده کوونکو ته ووايست چې دوی به د "نیم هلک" په کیسه کې نوو زده کیدونکو لغتونو لیست جوړوي. دوی به وکولای شي چې وروسته لدې لیست څخه د خپلو زده کړو او لیکنو په تمرینونو کې گټه واخلي.

۱. **زده کوونکي د الفبا خپل لیستونه جوړوي:** د الفبا په لیست کې د لغتونو ورجوړول پخپله لومړی د لغتونو پر خوښولو، ورپسې لغت د اړونده توري لاندې پر چارټ یا تختې لیکلو له لارې عملي وښایاست. کله چې مو په لیست کې د لغتونو لیکل وښودل له زده کوونکو وغواړئ چې په خط کښي شوې پاڼې یا په خپل کمپوزیشن کتابونو کې الفبا ولیکي، او د هر توري تر منځ یوه کرښه ځای پرېږدي. له هغوی وغواړئ چې له الف تر میم توري د پاڼې یو لوري او له ن تر یا پر بل لوري ولیکي (په راتلونکې پاڼه یې بیلگه وگورئ).

۲. له زده کوونکو وغواړئ چې په کتاب کې د خپلې خوښې لغتونه ولټوئ، زده یې کړي او د خپل الفبا تورو په لیست کې یې د اړونده توري لاندې ولیکي. (زده کوونکي باید د لغت پر معنا پوه شي مخکې لدې چې په خپلو لیستونو یې ورډېر کړي. که پر لغت نه پوهیږي، وښایاست چې څرنگه د کیسې له محتویاتو د هغې پر معنا پوه شي، لکه چې لاندې ښودل شوي دي.)

د کيسې له محتوياتو څخه د معناوو معلومول: تاسې ممکن له خپلو زده کوونکو سره مرسته وکړئ چې د لغت ځای او کيسې محتوا پر ليدلو د لغت پر معنا پوه شي. دا ممکن داسې وشي چې لومړی له زده کوونکو وغواړئ د خپلې خوښې لغت خوښ کړي. کله چې زده کوونکو لغت خوښ کړ، له کتابه دې د لغت جمله ووايي. له زده کوونکو وپوښتنئ چې په کيسه کې څه وشو چې له دوی سره يې د لغت معنا په درکولو کې مرسته وکړه. دا يوه بيلگه ده چې تاسې يې زده کوونکو ته وايلاى شئ. وواياست:

کله چې هونښيار سړې ملکې ته ووايي چې څرنگه کوچنی هلک ترلاسه کړي، ملکه ډېره خوښه شي. که تاسې غواړئ د "خوښ" لغت پر معنا پوه شئ، نو له ځانه ممکن وپوښتنئ، "آيا ملکه د هونښيار سړې له ليدو وروسته خوښه او هيڅنې شوه يا هيڅ خوښه نه شوه؟" کله چې پر ځواب پوه شئ، نو تاسې بايد هم پوه شئ چې پدې برخه کې "خوښ" لغت د څه پر معنا دی.

۳. له لس دقيقو وروسته، د زده کوونکو جوړې (يا ډلې) جوړې کړئ او ورڅخه وغواړئ چې له خپل ملگري سره پر لغت وغږېږي او ولې يې د خپل په الفبا ليست وردېر کړی دی.

۴. د څو دقيقو له بحثه وروسته، له زده کوونکو په وار وغواړئ چې په تخته د مناسب توري په وړاندې لغت وليکي. ورته وواياست چې د هر لوستل کيدونکي کتاب لپاره د لغتونو ليست جوړولی شي. د ټولگي د الفبا د لغتونو ليست لوړ ولرئ او په ټولو فعاليتونو کې پرې لغتونه وردېر کړئ.

۵. ورته وواياست چې هغوی کولای شي هر څومره ويي (لغتونه) چې وغواړي د "نيم هلک" لپاره يې وردېرولی شي او دوی په نورو ورځو کې هم دا کار کولای شي. ورته وواياست چې د هر لوستل کيدونکي کتاب لپاره د لغتونو ليست جوړولی شي. د ټولگي د الفبا د لغتونو ليست لوړ ولرئ او په ټولو فعاليتونو کې پرې لغتونه وردېر کړئ.

### د "نيم هلک" د الفبا ليست لپاره د لغتونو ځينې بيلگې

خ: خوشحاله ، خوړل ، خلک ، خاونده	ځ: ځواب ، ځغستا ، ځکه
ک: کار	ت: تانيم
س: سړی ، سترگه	ي: يوازې
ه: هونښيار ، هيواد ، هر چيرې ، هلک	ا: الوتو ، اسويلی
ش: شيندي ، شاوخوا ، شاهزاده	پ: پخلي ، پوره ، پاچا ، پوهيږو
م: موسکا ، ماني ، مڼه ، ملکه ، مننه	غ: غوړ ، غوښتل
ښ: ښاپيړيو ، ښامار (اور غورځوونکي)	ر: راوړه ، رنگه
ل: لارې ، لايقه	ژ: ژوند
ع: عارف	د: درمل

## درسي پلان - دوهمه ورځ

۶. د لغتونو معنا او وينا برخو پوهه تکرارول: تاسې به وغواړئ چې له کيسې لغتونه يا جملې وکاروئ ترڅو په زده کوونکو کې د وينا بيلابيلو برخو زده کړې پوهه تکرار او باوري کړئ. دا ځيني فعاليتونه دي چې تاسې يې د دې هدف لپاره کارولی شئ:

**الف:** له زده کوونکو وغواړئ چې په کيسه کې د لغتونو جوړې ومومي او په جمله کې يې وکاروي ترڅو د معنا زده کړه يې باوري شي. ورڅخه وغواړئ چې جملې پخپلو کمپوزيشن کتابونو کې وليکي. که وخت وي، نو له زده کوونکو وپوښتئ که کوم يو يې غواړي چې خپلې جملې ټولگي ته ولولي. ضرور نه ده چې جملې بايد د کيسې جملې واوسي. هغوی ته د لغتونو جوړو بيلگې ورکړئ، لکه:

اړيانوونکي درمل	گړندئ سواړي	هوشيار سپړی
ټوله مڼه	ځانگړي درمل	اور غورځوونکي ښامار

د دې جوړو کاروونکو جملو بيلگې:

"هلک د ښامار له سمڅې ځانگړي او اړيانوونکي درمل وڅښل."

"هلک پر خپل بايسکل گړندئ سواړي وکړه ترڅو سيالي وگټي."

تاسې به له زده کوونکو دا هم وغواړئ چې د لغتونو ورته جوړښتونه ولټوي او په نوو جملو کې يې همدا ډول وکاروي.

**ب:** له کيسې څخه جملې يا کوچني پاراگرافونه خوښ کړئ، ټاکلي لغتونه پرېږدئ، او له زده کوونکو وغواړئ چې د هرې جملې پوره کولو لپاره له ليست څخه لغتونه خوښ کړي. تاسې ممکن زده کوونکو ته وښايست چې دا تمرين به تاسې ته د غړيدا بيلابيلو برخو کارولو روزنه درکړي. د بيلگې په ډول، تاسې ممکن ووايست: "ياد ولړئ چې مصادر تشریحي لغتونه دي، فعل د عمل لغتونه دي، قيدونه څرنگوالي، کله او چيرته ښيي..." او همداسې نور. دا لغتونه ليست يوه بيلگه ده:

لغتونه چې انتخاب ترې کولای شئ:

ټول	بل	فکر کول	ښامار (اور غورځوونکي)
درمل	حيرانوونکي	مخ په شا	ساه ايستل (تنفس)

"\_\_\_\_\_ خلک وويروول ځکه د هغې له خولې اور بادیده (اور يې تنفسوه)." [له ليست څخه اسم خوښ کړئ]

"مچان د هيچ هيچ په نامه هيواد کې \_\_\_\_\_ الوتل." [له ليست څخه قيد انتخاب کړئ]

**لغتونو کورنی کار:** [له زده کوونکو وغواړئ چې خپل کتابونه او پنسلونه له ځانه سره

کور ته يو سي. ورپاڅه کړئ چې بيرته يې بيا له ځانه سره ټولگي ته راوړي.]

زده کوونکو ته وړاندیز وکړئ که وخت ولري نو هغوی په کورونو کې تمرين کولای

شي، ځکه تمرين به لدوی ښه لیکوالان جوړ کړي. ورته ووايست چې تاسې به دوی ته وخت په وخت

اړونده وړاندیزونه ورکوئ. دا يې دوه امکانات دي:





الف: له زده کوونکو وغواړئ چې د خپلو الفبا لیستونو څخه د لغتونو پر کارولو په خپل کمپوزیشن کتابونو کې جملې وليکي.

ب: زده کوونکو ته ووايست چې دوی خپل د لغتونو لیست خپلو کورنیو ته لوستلی شي، او په زړه پورې لوبه کولای شي چې وگوري په کورنیو کې یې څو څوک ډیر لغتونه کارولی شي. هغوی دا جملې په خپلو کتابونو کې لیکلې شي، که وغواړي، نو له نورو ټولګیوالو سره یې هم شریکولی شي.

### ارزونه: لغتونو مطالعه

- درجه ۱: زده کوونکې لوستلي یا پر بحث کیدونکي لغتونه نه پیژني یا یې د لغتونو په فعالیتونو کې نشي کارولی.
- درجه ۲: زده کوونکې ځیني لغتونه د لغتونو په فعالیتونو کې کارولی شي.
- درجه ۳: زده کوونکې د لغتونو په فعالیتونو کې څو لغتونه په ښه توګه کارولی شي خو له خپله ځانه پکې نور نشي ورډرولی.
- درجه ۴: زده کوونکې کولای شي چې څو لغتونه د الفبا له لیست څخه وکاروي او ورسره نور لغتونه هم راپیژني او کاروي یې.

## درېمه ورځ: د کیسې درېمه لوستنه

لاندې د کیسې د درېمې لوستنې په اړه ځینې مشورې بیان شوي.

### درس ته تیاری

- ښه به وي چې یو ځل بیا د کیسې د لوستنې تمرین اجراء کړئ.
- په کیسه کې د وقفې ځایونه وټاکئ، چې له زده کوونکیو څخه د راتلونکیو پېښو په اړه پوښتنې وکړئ؛ (دوهم ګام ته مراجعه وکړئ).
- د درېیم ګام د تیاري لپاره، د درس په پیل کې زده کوونکي په درې کسيزه ډلو ووېشئ، تر څو هغوی وپوهیږي چې د لارښوونو پر مهال له چا سره خبرې وکړي.
- د اووم ګام د تیاري لپاره، د څېرو او څیزونو هغه لست چې په لومړۍ ورځ مو پیل کړی و، چمتو وساتئ.

## د درېمې لوستنې کړنې

۱. کتاب لور ونیسئ، او زده کوونکیو ته ووايست چې تاسې به په درېیم ځل هم هماغه کیسه لولئ، خو دا ځل به د وقفو په دوران کې له شاکردانو څخه د کتاب د راتلونکې پاڼې د پېښو په اړه پوښتنه کوئ.

۲. د کیسې په مختلفو برخو کې، د کتاب تر پاڼې اړولو وړاندې، لاندې پوښتنه مطرح کوئ، او له زده کوونکیو غوښتنه کوئ چې که ځواب ورکول غواړي نو لاس دې پورته کړي: په راتلونکې پاڼه کې به څه پېښ شي؟

له دې پوښتنې مطرح کولو ستاسې مقصد دا دی چې وپوهېږئ چې آیا د کیسې پېښې د زده کوونکیو په یاد پاتې دي، او کنه. هر ځل له یوه بېل زده کوونکي څخه د ځواب غوښتنه کوئ، او له نورو زده کوونکیو غوښتنه وکړئ چې د ځواب ورکوونکي خبرو ته سم غوږ ونیسي. کله چې یو کس ځواب ورکړي، له نورو غوښتنه وکړئ چې که له ځواب سره موافق وي، لاسونه دې پورته کړي. دا کار زده کوونکي هڅوي ترڅو ستا او نورو زده کوونکیو خبرو ته غوږ کېږدي. دغه راز به وپوهېږئ چې ټولګی تر کومه بریده له کیسې سره آشنا شوی، او د کیسې د پېښو تسلسل یې په ذهن کې پاتې دی. د زده کوونکیو ځواب چې هرڅه وي، تاسې باید وواياست چې:

راځئ ګورو چې وړاندې همداسې پېښېږي او که نه!

بیا وړاندې دوو پاڼو ته ولاړ شئ، او متن یې ولولئ.

د ځینو زده کوونکیو به کیسه ښه په یاد وي، او سم ځواب به ورکړای شي. ځینې نور به داسې نه وي. که د زده کوونکیو کوم ځای هېر وي، او ناسم ځواب ورکړي نو ورته وواياست چې:

که مو اوس څه په یاد نه وي، هیڅ پروا نه کوي.

خو دا ځل سم غوږ ونیسئ، چې له کیسې سره ښه بلد شئ!

۳. کله چې د کتاب لوستنه پای ته ورسوئ، زده کوونکیو ته وواياست چې ته غواړې وپوهېږې چې آیا دوی د انځورونو له کتلو پرته کیسه را په زړه کولای شي او کنه. یو زده کوونکی ځواب ته راوبولئ، او له نورو غوښتنه وکړئ، چې که له ځواب سره موافق وي، نو لاسونه دې پورته کړي.

که ځواب ناسم وي، له یوه بل زده کوونکي غوښتنه وکړئ چې ووايي د کیسې په پیل کې څه پېښ شوي وو. یوځل بیا له نورو زده کوونکیو غوښتنه وکړئ چې د موافقت په صورت کې، لاسونه پورته کړي.

که یې ځواب سم وي، نو زده کوونکیو ته وواياست چې که د کیسې د راتلونکي پېښې په اړه معلومات لري، لاسونه دې پورته کړي. یوځل بیا یو زده کوونکی ځواب ته راوبولئ، او له نورو زده کوونکیو غوښتنه وکړئ چې که موافق وي، لاسونه دې پورته کړي.

همدې کار ته ادامه ورکړئ، ترڅو زده کوونکي، د کیسې پېښې په ترتیب سره ذهن ته وسپاري.

۴. کله چې د کیسې پر انځورونو او پېښو له غږېدا سره یوځای، کیسه پای ته ورسوئ، کتاب بند کړئ، او له زده کوونکیو بیا غوښتنه وکړئ چې له خپل سیال ملګري سره لاندې پوښتنو ته د خپلو ځوابونو په اړه خبرې وکړي:

د کیسې کومه برخه تا ته تر ټولو مهمه وه؟

دا برخه ستا لپاره ولې تر ټولو مهمه وه؟

زده کوونکیو ته یادونه وکړئ چې هغوی کولای شي د تر ټولو مهم شي په اړه نوی نظر ولري، او یا هم کولای شي، هماغه زور نظر، چې په تېرو بحثونو کې یې بیان کړی و، بیا تکرار او تایید کړي. زده کوونکیو ته ۳ تر ۴ دقیقې وخت ورکړئ چې په درې کسيزه یا دوه کسيزو ډلو کې پر خپلو نظرياتو خبرې اترې وکړي.

## درسي پلان - درې مه ورځ

۵. بيا يو څو زده کوونکي را وبولئ، چې ټول ټولگي ته د هغه څه په اړه خبرې وکړي چې د هغوی لپاره تر تر ټولو ډېر مهم دی. هڅه وکړئ چې هغه شاگردان را ونه بولئ چې تېر ځل يې هم ځواب ورکړی، تر څو ټولو ته وار ورسېږي. هغوی دې ته وهڅوئ چې يو بل ته غوږ ونيسي، ترڅو وپوهېږي چې د کيسې څومره ډېرې برخې مهمې گڼل کېدای شي.

۶. په ښې غوږ اېښودنې، د کيسې په ښې يادونې، او د تر ټولو مهم شي په اړه په فکر کولو خپل زده کوونکي وستايې. يادونه وکړئ چې تاسې به په نيردې ورځو کې يوځل بيا هم د همدې کيسې په اړه خبرې او بحث وکړئ او له همدې کيسې به د نورو زده کړو لپاره د اساس په توگه کار واخلي.

۷. له زده کوونکيو غوښتنه وکړئ چې د کتاب انځورونو ته وگوري، او د لومړۍ او دوهمې ورځې ترتيب شوي لسټ ته د نويو څيزونو او څېرو نومونه ور اضافه کړي.

۸. په درېمه ورځ، به تاسې وغواړئ چې وخت ته پر کتو په دې پوښتنو نور بحث هم وکړئ. دا به زده کوونکي وهڅوي چې د کيسې د معناوو باره کې نور هم فکر وکړي. د خپلو زده کوونکو عمر ته پر کتو مناسبې پوښتنې خوښې کړئ. زده کوونکي ښايي دې پوښتنو ته مختلف ځوابونه ولري، چې ټول يې بايد سم وگڼل شي. د پوښتنې هدف يوازې او يوازې دا دی چې زده کوونکي په خپله ځاني طريقه د کيسې په وړاندې غبرگون ښودلو ته راوبلل شي.

- د کيسې کومه برخه ستاسې لپاره مهمه وه؟ ولې دغه برخه درته مهمه وه؟
- هوښيار سړی ښاپيريو ته څه وايي چې نيم به يې وکړي؟ ښاپيری په رښتيا نيم ته څه وايي چې بايد ويې کړي؟ څوک رښتيا راخيژي؟
- ستاسې په فکر ولې ښاپيريو دا وگڼله چې نيم به تنيم ښامار له خپله سمخې راوباسي؟
- څه فکر کوئ نيم څه احساس کړل کله چې ښاپيريو نيم ته وويل چې بايد له ښاماره ځان خلاص کړي/ ويې شري؟
- څه فکر کوئ نيم څرنگه احساس کړل کله چې هغه پوه شو تنيم خپه دی چې پر هر چا اور پوف کوي (ورغورځوي) او نه يې غوښتل چې داسې وکړي؟
- نيم په کيسه کې يوازینی نيم هلک وو. آیا فکر کوئ داسې لارې چارې شته چې خلک نيم وي يا يوازې د هغه څه چې له لاسه يې کيږي د هغې يوه برخه کوي؟
- آیا دا امکان لري چې خپلې هيلې او خوبونه پرته له مرستې لاسته راوړئ؟ ولې داسې فکر کوئ؟
- تاسې څه پوښتنې لرئ؟

## د مهارت د انکشاف اندازه کول د درېمې ورځې لپاره: په قصه کې د کلیدي نظرونو منعکسول

- درجه ۱: هغه زده کوونکي چې ان د ښوونکي په مرسته هم نه شي کولای چې د قصې کومه برخه په یاد ولري، او یا د قصې کومه اساسي برخه سره ونښلوي.
- درجه ۲: هغه زده کوونکي چې قصه یې په یاد وي او قصه یو څه منعکس کړای شي، خو اساسي نظرونه سره نښلولی نه شي او یا په پوهیدای نه شي.
- درجه ۳: زده کوونکي د کیسې پېښې په ښه توګه یادولی او د خپل ژوند له ورته پېښو سره یې پرتله کولای شي، خو پرته له کوم ځانګړي ارزونې یا اقتباس څخه. (د بېلګې په ډول، د زده کوونکي یادېږي چې یو ځل ترې د مهمې چارې اجرا هیږه شوې وه).
- درجه ۴: د زده کوونکي قصه ښه په یاد وي او هغه په پوره تفصیل د خپل ژوند له یو څه سره شباهتې ارتباط ورکولای شي. (د بېلګې په ډول، زده کوونکي وايي چې د نیم د نیمګړتیا احساس ده ته خپل د یوه وخت احساس راپاد کړ).

## د لوستنیزو او وینیزو مهارتونو لوراوی - درېمه ورځ

د کورني کار ارزونه: که فکر کوئ چې کافي وخت لرئ، نو کولای شئ هره ورځ د درس له پیله وړاندې د زده کوونکو کورني کارونو کتلو ته ځانګړي کړئ. له زده کوونکو وپوښئ چې که یو یې د لغتونو پر کارولو کومې جملې لیکلي وي او غواړي چې له ټولګي سره یې شریکې کړي. زده کوونکي د خپل کار د شریکولو له کبله تقدیر کړئ او نور وهڅوئ چې په کور کې ولولي او ولیکي. زده کوونکو ته ووايست هر کله چې وخت ولري دا به یو ښه تمرین واوسي.

## د کیسې کلیدي مفکورو باره کې فکر کول او لیکل

لکه زموږ د ټولو رواجي کیسو په څیر، په دې کیسه کې هم څو مهمې مفکورې شته، او دا مفکورې یوازې له یو څه وخته وروسته او په ژوند کې یو څه پېښیدو وروسته لوستونکي ته یادېږي. د درېمې او څلورمې ورځ لپاره، موږ دوه مفکورې خوښې کړي چې له خپلو زده کوونکو سره پرې بحث وکړئ، او د لیکنې تمرینونه مو پکې شامل کړي چې د دې مفکورو باره کې د هغوی فکرونو او پوهې بهرولو کې مرسته کوي.

### د مهمو مفکورو معلومول - بحث او مشاجره

کله چې زده کوونکي مهمې مفکورې وپېژني، هغه د دوی پوهه او لوستنې ښه مهارتونه بهتروي. دا مهارتونه به د لوستنې نورو فعالیتونو ته انتقال شي چې دوی پکې دخپل دي. لدې لوستنې سره، تاسې به له خپلو زده کوونکو سره مرسته وکړئ چې په کیسه کې مهمې مفکورې وپېژني.

## درسي پلان - درې مه ورځ

ياد ولرئ، چې د دې فعاليت لپاره زده کوونکي بايد وکولای شي چې آزاد فکر او اظهار يې کړي چې يو نوي څه به ورته وي. د دې لپاره، هغوی بايد په رواني توگه ځان خوندي احساس کړي او ورسره پوه شي چې ځوابونه يې قبلېږي هيڅ "غلط" ځواب نشته.

### درس ته تياری

- هر زده کوونکی به د نیم هلک او کمپوزیشن کتاب یا لیکلو پاڼې او پنسلو ته اړتیا ولري.
- د ټولګي بحث لپاره د چارټ پاڼه یا تخته تیاره ولرئ.
- درس ولولئ تر څو پوه شئ چې دا ګامونه تعقیب کړئ.

۱. وغږېږئ چې نیم څرنګه په پیل کې فکر کاوه چې ښامار څرنګه وباسي (یا په بله وینا برید وکړي) تر څو د تنین له سمڅې درمل راواخلي. دا هغه څه دي چې ښاپیږیو نیم ته وویل، خو هوښیار سړي داسې نه وو ویلي. تاسې خپلو ماشومانو ته ویلای شئ څرنګه چې هغه هوښیار وو، نو ځکه یې فکر کاوه چې ضرور نه ده. خبرې اترې وکړي (له یو بل سره وغږېږي تر څو موافقه وکړي)، دواړو تنیم او نیم چې له یو بل څه غوښتل هغه یې حاصل کړل.

وغږېږئ چې تنین او نیم د خپل تړون لپاره څه ګامونه واخیستل:

الف: هغوی باید یو بل ته غوږ نیولای وای.

ب: هغوی دواړو باید یو بل ته خپلې ستونزې او څه چې غواړي واضح ويلي وای.

ج: دوی دواړه باید یوځای کار وکړي تر څو یوه د حل لاره ولټوي چې د دواړو ستونزې حل کړي.

د: هغوی له یو بل سره مرسته وکړه.

ه: دوی داسې لاره ومونده چې د ټولو لپاره د منلو وړ وه - آن کلیوال هم په سوله کې ژوند کولای شي.

له خپلو زده کوونکو سره وغږېږئ چې څرنګه د خبرو اترو مفکوره د مشاجرې په وړاندې څرنګه زموږ په ورځني ژوند کې ګټوره ده. تاسې لاندینيو خبرو اترو بیلګه د دې فکر تشریح کولو لپاره کارولی شئ، او باوري کړئ چې زده کوونکي پرې پوه شو.

**الف ملګری:** "زه نن ښوونځي ته وخته راغلم تر څو یو ځل بیا ښوونکي ته دا نږدې چوکۍ ونیسم. زه دلته پروڼ

ناست وم، خو نن چې راغلم نو دلته له مخکې فرید ناست وو!"

**ب ملګری:** "آیا د ټولو زده کوونکو لپاره چوکۍ شته؟"

**الف ملګری:** "نه، یوازې شپاړس چوکۍ دي او دوه دیرش ماشومان."

**ب ملګری:** "نو، زموږ نیم به تل په ځمکه کیني او پاتې نیمو ته به چوکۍ رسیږي. زه پروڼ پر چوکۍ ناست وم نن

باید پر ځمکه کښینم او چوکۍ یو بل چا ته پرېږدم، زه سبا پر چوکۍ کښیناستلی شم."

الف ملگری: "ما دې باره کې فکر نه وو کړې! خو زه یو زده کوونکې پیژنم چې د پښې تکلیف لري او پر ځمکه کښیناستل ورته ستونزمن دي. آیا دا د هغې لپاره مناسبه ده چې تل داسې وکړي؟"

بل ملگری: "که زه د هغه پر ځای وای نو نه به مې خوښیده. راخته زه به خپله چوکۍ هغه ته ورکړم او ته زما لپاره پر ځمکه خپل خوا ته یو ځای ونیسه، مور به د بدلون لپاره یوځای کینو. کله چې سبا ستا د چوکۍ وار وو، نو همداسې وکړه."

الف ملگری: "هو! او ممکن مور له نورو زده کوونکو سره هم وغږیږو چې تل چوکۍ ورورسیږي او مور به خپل وار همداسې وکړو. مور باید پر دې هم توافق وکړو چې دوه ورځې پرله پسې باید پر چوکۍ کښې نه نو، دا به له ټولو سره انصاف وي."

ب ملگری: "هو! ښه نظر دی."


۲. له زده کوونکو وغواړئ چې نورې بیلگې ورکړي چې خبرې اترې د مشاجرې په پرتله وښيي.

۳. له زده کوونکو وغواړئ چې خپلې شخصي بیلگې ولیکي چې د مشاجرې امکان وو خو د خبرو اترو له لارې حل شو. د هغوی لیکنې مهارتونو پر بنسټ، د خبرو اترو په توګه یا په څو جملو کې یې لیکلی شي.

۴. که زده کوونکي غواړي چې د خبرو اترو (ډایلاک) په توګه یې ولیکي نو مناسب وخت ورکړئ.

**لغتونو کورنی کار:** زده کوونکو ته وواياست چې دا تمرینونه به له دوی سره مرسته

وکړي چې له کیسې څخه پر مهمو مفکورو ښه پوه شي او لیکنې مهارتونه یې بهتر کړي. [له زده کوونکو وغواړئ چې خپل کتابونه او پنسلونه له ځانه سره کور ته یوسي. وریاده کړئ چې بیرته یې بیا له ځانه سره ټولګي ته راوړي.]



**الف:** له زده کوونکو وغواړئ چې د هغه وخت یا چا باره کې ولیکي چې له بل چا سره یې شخړه درلوده او ورڅخه وغواړئ چې ولیکي دوی به څرنگه بل ډول عمل کاوه (یعنې شخړه به یې نه کوله). ورته وواياست که دوی بل ډول عمل کړی وو نو نتیجه به بل ډول وه. ورته وواياست د هغو ګامونو باره کې فکر وکړي چې په کتاب کې پېښ شوي دي (الف - ۱ د).

**ب:** له زده کوونکو وغواړئ چې د خبرو اترو د مشاجرې په پرتله موضوع په کور کې له یو چا سره وڅیړي، او په خپل کمپوزیشن کتاب کې د خپل بحث باره کې یو څو جملې ولیکي.

**ارزونه:** د مهمو مفکورو معلومول او ورباندې لیکل (ډایلاک لیکل، پرې فکر کول او برابرول)

درجه ۱: هغه زده کوونکی چې په کیسه کې د اصلي مفکورو په پیژندلو کې ستونزه ولري نو هغوی مباحثه هم نشي ترکیولی.  
درجه ۲: زده کوونکی یوه یا دوه مهمې مفکورې پیژندلی شي خو نشي کولای چې په خپله لیکنه کې یې ارتباط او اهمیت معلوم کړي.  
درجه ۳: زده کوونکی څو مهمې مفکورې پیژني او ارتباط او اهمیت هم معلومولی شي او ورسره ډایلاک هم برابرولی شي. (د بیلګې په ډول، زده کوونکې وایي چې کیسه د ستونزې د خبرو اترو له لارې له حلولو سره تضاد ښيي او په ځای یې شخړه د ستونزې حل لار بولي او وایي چې د کیسې دا فکر دا دې ته هڅوي چې په خپل ژوند کې خبرې اترې د شخړې په ځای د ستونزو حل لپاره وکاروي.)

درجه ۴: زده کوونکی له ژورې پوهې سره مهمې مفکورې معلومولی او د خپل ژوند له پېښو سره یې پرتله په لیکنه کې ښودلی شي. (د بیلګې په ډول، زده کوونکی وايي چې کیسه لدوی سره مرسته کوي تر څو په ژوند کې د خبرو اترو یا شخړې له لارې حل شوو ستونزو د نتایجو تر منځ توپیر وپېژني او څرنگه د شخړې د حل له کبله خواخوږې پیدا کيږي. دا مهمه ده ځکه چې د داسې فکرونو سبب ګرځي چې څرنگه دا په ځینو حالاتو کې د نتیجې حاصلولو لپاره د خبرواترو په ځای له شخړې کار اخلي.)

## څلورمه ورځ: آزاده مطالعه

د کورني کار ارزونه: له زده کوونکو وپوښتی، که کوم یو یې غواړي چې د خبرو اترو او مشاجرې (شخړې) پر موضوع د خپل کمپوزیشن کتاب مواد له ټولو سره ګډ کړي. زده کوونکي د شریکولو له کبله تقدیر کړئ او نور وهڅوئ چې په کور کې کار وکړي. یو ځل، بیا زده کوونکو ته ووايست چې بهتره به وي چې هر کله وخت ولري په کور کې تمرین وکړي. وریاده کړئ، چې تمرین به یې ښه لیکوالان کړي.

### درس ته تیاری



- د الف ۱ ګام ته تیاري لپاره، وبه غواړئ چې زده کوونکي د درس له پیل وړاندې د دريو په جوړو یا ډلو وویشي تر څو هغوی پوه شي چې له چا سره وغږېږي وروسته لدې چې تاسې لارښوونې ورته وکړئ.
- زده کوونکو یا د زده کوونکو ډلو ته کتابونه وویشي.
- غږ ماشین تیار کړئ، که لرئ یې، د کیسې سي دي یا کیسه ورواچوئ.

زده کوونکي راوغواړئ چې خپله کیسه یو ځل بیا ولولي، دا ځل په آزاده توګه له خپلو کتابونو څخه. هغوی چې پخپله آزاد لوستلو کې ستونزه لري له یو چا سره یې یو کړئ چې په لوستلو کې ښه وي، که د غږ ماشین لرئ نو ورته وړاندیز وکړئ چې د کیسې غږیزه ډول تعقیب کړي. د بحث پر مهال زده کوونکو ته ووايست، چې تاسې نه غواړئ هغوی امتحان کړئ نه ټول ځوابونه لرئ، بلکې یوازې غواړئ چې لدوی سره یوځای د لوړې مفکورې او غټ موضوعات راوسپړئ او دوی په څېر پرې غږېدو ته لېواله یاست.

### الف: په لوړ غږ د کیسې لوستنه

که مو زده کوونکي لوستل کولای شي، او کیسه یې شوځله اورېدلې وي، له هغوی غوښتنه وکړئ چې له ځان سره د کیسې د لوستلو تمرین وکړي. دا به غوره وي چې هغوی په لومړي سر کې دوه دوه کار وکړي او کیسه له لاندې طریقو په یوه طریقه ولولي:

۱. زده کوونکي کیسه په وار ولولي. یو زده کوونکی یوه پاڼه ولولي؛ او بل بله پاڼه، او همداسې دوام ورکوي ترڅو کیسه پای ته ورسېږي.

۲. زده کوونکي کيسه په گډه او په يوه غږ لولي.

۳. هر زده کوونکی کيسه په وار، له سره تر پایه لولي.

په بيا بيا تمرين سره به، گڼ زده کوونکي د کيسې اسانه او روانه لوستنه زده کړي، او ځينې به يې ښايي ټول ټولگي ته د کيسې له فردي او يوځايي لوستلو خوند واخلي.

### د مهارت د انکشاف اندازه کول: په لور غږ د قصې لوستل

درجه ۱: زده کوونکی نه شي کولای چې ان د ښوونکي په مرسته قصه ولولي او يا د قصې کوم لغت يې په ياد وي.  
درجه ۲: زده کوونکی کولای شي چې قصه ولولي خو روانه يې نه شي لوستلای. داسې معلومېږي زده کوونکی چې څه لولي په هغو ښه نه پوهېږي. معلومېږي چې هغه يې ميخانيکي زده کړي وي.  
درجه ۳: زده کوونکی قصه په احساساتو سره بيانولای شي، او معلومېږي هغه لغتونه چې لولي په پوهېږي.  
درجه ۴: زده کوونکی په خورا ښه ډول قصه بيانولای شي، د قصې لوستلو کې رواني يې بې ساري ده، او داسې ښکاري چې قصه راژوندی شوې وي.

### ب: د مهمو مفکورو معلومول - پر خنډونو بریا

زده کوونکو ته وواياست چې په کيسه کې يوه بله مهمه مفکوره پر خنډونو بريا ده او د نن موضوع هم همدا ده. وغږېږئ چې په کيسه کې څه ډول بيلابيل لوبغاړي / کرکترونه پر خنډونو بريا حاصلوي. د بيلگې په ډول: ملکه ماشوم غواړي او له هر يو پوښتي چې څرنگه يو ولري. اخيره کې، ښاپيرئ له هوشيار سرې پوښتي، هغوی ته څوک وايي چې ملکه بايد څه وکړي، خو څه کيږي او ولې؟

۱: د نيم پر حالت وغږېږئ او پر خپل خنډ د بريا لپاره يې څه کامونه واخيستل.

الف: هغه پوه شو چې ستونزه لري: هغه يوازې نيم هلک وو.

ب: هغه پوهيده چې څه ته اړتيا لري: هغه غوښتل چې پوره شي.

ج: له نورو يې مرسته وغوښته او تر هغې يې غوښته چې ځواب يې وموند. دې ډېره موده ونيوله.

د: حل آسان نه وو: هغه بايد اور غورځوونکي ښامار ته مخامخ شي.

ه: هغه د هدف لاسته راوړلو لپاره بايد ځانگړي خصوصيات ولري. تاسې له زده کوونکو پوښتلی شئ چې دا خصوصيات بايد څه وي. د بيلگې په ډول:

زغم زورورتيا ټينگار واک

ی: هغه پوه شو چې له تنين سره د مرستې له لارې خپل هدف ته رسيدلای شي.

کله چې نيم پوره شو، هغه وکولای شو چې له نورو سره مرسته وکړي (له تنيم او همدا راز له کليوالو سره).

۲: وغږېږئ چې تنين د خپل هدف لاسته راوړلو لپاره بايد څه وکړي:



## درسي پلان - خلورمه ورځ

الف: هغه پوه شو چې ستونزه لري: هغه هرې لوري ته اور غورځاوو او خلک يې ځورول سره لدې چې هغه داسې نه غوښتل.  
ب: هغه پوهيده چې څه ته اړتيا لري: د اور سمبالولو يوه لاره چې د خلکو له ځورولو پرته خپل خواړه پاخه کړای شي.  
ج: هغه مرسته غواړي.

د: هغه پوهيږي چې د نيم سره د مرستې له لارې خپل خنډ له منځه وړلای شي.

ه: هغه د خپل لاسته راوړلو لپاره ځانگړو خصوصياتو ته اړتيا لري. تاسې له خپلو زده کوونکو پوښتلای شئ چې دا خصوصيات بايد څه واوسي؟ د بيلگې په:

سخا يووالی اعتبار بدلولو صرفيت

يو ځل چې تنين خپل خنډ لرې کړ او هر چيرې يې اور نه غورځاوه نو له هغې وروسته خلکو په خوښۍ ژوند کاوه.


په يووالی سره دواړو هغه څه وموندل چې دواړو غوښتل او نور يې ضرورت نه درلوده چې د يو بل سره دعواگانې وکړي.

۳. له زده کوونکو وغواړئ چې پر خنډونو د بریا نورې بيلگې ورکړي. دوی پرې څرنگه بريالي شو؟ څه ځانگړي خصوصيات يې لرل؟

۴. له زده کوونکو وغواړئ چې په ليکنه کې يو خنډ بيان کړي او څرنگه فکر کوي چې حل کولای يې شي. ورڅخه وغواړئ چې په کيسه کې د نيم او تنين گامونو ته چې د خپل خنډ حلولو لپاره يې واخيستل ته مراجعه وکړي او وگوري چې کوم يو عملي کيدونکی دی (پاس ۱ او ۲ کام وگورئ).

**لغتونو کورنی کار:** زده کوونکو ته وواياست چې دا تمرینونه به له دوی سره مرسته

وکړي چې له کيسې څخه پر مهمو مفکورو ښه پوه شي او ليکنې مهارتونه يې بهتر کړي. [له زده کوونکو وغواړئ چې خپل کتابونه او پنسلونه له ځانه سره کور ته یوسي. ورياده کړئ چې بېرته يې بيا له ځانه سره ټولگي ته راوړي.]



الف: له زده کوونکو وغواړئ د يو چا په هکله چې دوی يې پيژني (يا ځان باره کې) وليکي، چې د نيم او تنين په څير ستونزه يا خصوصيات لري چې غواړي لرې يې کړي تر څو خپلو اهدافو ته ورسېږي. هغوی ته وواياست:

د بيلگې په ډول، لکه چې تنيم خپل د هر چيرې اور ويشتلو ستونزه حل کړه، تاسې ممکن داسې څوک وپيژنئ چې ډېر بې زړه دی او غواړي دا مشکل حل کړي تر څو په ټولگي کې وغږېدای شي. دا زده کړه به له شخص سره مرسته وکړي تر څو په راتلونکي کې په خپل کار او ټولنه کې ښه ارتباطات ونيولی شي. وليکئ چې څرنگه به دا له شخص سره د هغې بې زړه توب له منځه یوسي او ولې فکر کوئ چې هغې لپاره مهمه ده داسې بايد وکړي.

ب: له زده کوونکو وغواړئ چې د خپلې کورنۍ کوم مشر غړې راوگړوي اود ژوند د کوم خنډ په باره کې ترې وپوښتي او ځان پوه کړي چې له هغه خنډه يې څه زده کړل.

**ارزونه: د کليدي مفکورې معلومول (انعکاس، برابرول او د مهمو مفکورو معلومول)**

- درجه ۱: زده کوونکی د کيسې مهمې مفکورې نه پيژني او خپلې نشي جوړولی.
- درجه ۲: زده کوونکی د يوه يا دوو مفکورو پيژندلو توان لري خو پر ارتباط او اهميت يې نه پوهيږي.
- درجه ۳: زده کوونکې د څو مهمو مفکورو پيژندلو توان لري او ارتباط او اهميت يې هم پيژني. (د بيلگې په ډول زده کوونکی وايي چې کيسه بنسټي څرنگه نيم او تيم د خپلو موخو/اهدافو په لار کې ولاړ خنډونه ليرې کړل او دا دې ته بنسټي چې څرنگه په خپل ژوند کې خنډ يا ستونزه حل کړي.)
- درجه ۴: زده کوونکی له ژور فکر سره مهمې مفکورې او له خپل ژوند سره د هغې ارتباط او اهميت يې پيژني. (د بيلگې په ډول، زده کوونکی وايي چې کيسه ده ته بنسټي چې خپل او هغوی چې پيژني يې په ژوند کې شته خنډونو ليرې کولو لپاره کومو مشخصاتو ته اړتيا لري.)



## پنځمه او شپږمه ورځ

د پنځمې او شپږمې، ورځې لپاره له لاندې دوو برخو "د ټولگي يا کور نور فعاليتونه" څخه د کيسې اړوندې کړنې انتخاب کړئ. هغه کړنې غوره کړئ چې ستاسې په نظر ستاسې د زده کوونکيو لپاره ډېرې مناسبې برېښي. که ستاسې زده کوونکي مختلف مهارتونه او خوښې لري، نو کولای شئ پر ځينو زده کوونکيو يو ډول او پر ځينو نورو بل ډول کړنې ترسره کړئ. که په ټولگي کې د ټولو فعاليتونو اجرا لپاره مناسب وخت نه وي، تاسې زده کوونکو ته وړاندیز کولای شئ چې که وخت ولري نو په کور کې يې کولای شي.

### د ټولگي يا کور نور فعاليتونه

کله چې مو لومړي څلور درسونه ختم کړل، رسونې وروسته له صنف سره ځينې داسې کړنې عملي کړئ چې له زده کوونکيو سره د "نيم هلک" د کيسې په ژوره پوهه کې مرسته وکړئ او د هغوی د ليک لوست مهارتونه غښتلي کړي. د دې برخې کړنې د همدې غرض لپاره کارولای شئ. ځينې دغه کړنې د ټولو عمرونو د ماشومانو لپاره مناسبې دي. ځينې نورې يې د داسې ماشومانو لپاره دي چې له وړاندې په اسانۍ سره ليک لوست کولای شي. کله مو هم چې فکر وکړ، د ماشومانو لپاره د دې کړنو تکرار په زړه پورې دی، کولای شئ تر يوه زيات ځله يې تکرار کړئ.

**د کورني کار ارزونه:** د ټولگي په پيل کې وخت ولری نو له زده کوونکو وپوښتئ چې که چيرې غواړي چې له ټولگي سره خپل د ليکنې کار شريک کړي. زده کوونکي د خپل کار شريکولو له لامله ونازوي او نور وهڅوي چې هغوی يې هم وليکي. زده کوونکو ته ووايست چې هر کله وخت ولري نو دا يو ښه تمرين دی. ورپسې دې کړنې چې تمرين به دوی ښه ليکوالان کړي.

## الف: کښنه (رسم) او نکل کول

زده کوونکي کولای شي، د "نیم هلک" په اړه خپله پوهه د کیسې د صحنو په رسمولو، او تاسې او یو بل ته د کیسې په بیانولو سره غښتلې کړي. هر زده کوونکی به مختلف هنري قابلیتونه ولري، دا فعالیت به هر زده کوونکی د هغوی د هنري قابلیتونو په نظر کې نیولو پرته، د قصې په بیاویلو کې په ټوکیز او انفرادي شکل کې ورگډ کړي. د دې کړنې اندازه کولو ته ضرورت نشته. د داسې کولو لپاره ځینې گټور گامونه لاندې بیان شوي.

- هر زده کوونکي لپاره پاڼه او پنسل یا رنگه پنسلونه ولری. زده کوونکي به غواړي چې پخپله جوړ کړی کتاب د رسامیو لپاره وکاروي.

۱. زده کوونکي په دوه کسيزه ډلو ووېشي. (که د ټولگي د شاگردانو شمېر طاق وي، نو یوه درې کسيزه ډله پکې جوړه کړئ.)

۲. کتاب داسې پورته ونیسئ چې زده کوونکي یې پوښ ولیدلای شي او ووايست:


د نیم هلک کیسې په باره کې فکر وکړئ. له قصې څخه یوه صحنه د رسمولو لپاره غوره کړئ. کومه صحنه به تاسې رسم کړئ؟ په هغې صحنه کې فکر وکړئ، او داسې یې ځانته مجسمه کړئ چې پوه شئ څه شی مو باید په انځور کې شامل وي. یقیني کړئ چې انځور مو تفصیلي دی، او ډېر څه بیانوي.

۳. له زده کوونکيو غوښتنه وکړئ چې خپلو سیالو (نورو زده کوونکيو) ته د هغې صحنې په اړه چې رسمول یې غواړي، او هغه څیزونه چې په انځور کې یې شاملول غواړي، معلومات ورکړي. د رسمونو په اړه خبرې اترې به هغوی تشویق کړي چې د خپلو رسمونو سمه پلانجوړونه وکړي، او د هغه څه په اړه ښه فکر وکړي، چې په انځور کې یې شاملول غواړي.

۴. زده کوونکيو ته پانې او د رسم وسایل، لکه پنسل، یا رنگې ور ووېشي، او زده کوونکيو ته ووايست چې رسمول پیل کړي. ممکن زده کوونکي به وغواړي چې خپل جوړ شوو کتابونو کې رسامی وکړي. تاسې کولای شئ د هغوی په منځ کې وگرځئ او له هغو څخه د هغوی د رسمونو او د هغو د انتخاب د لاملونو په اړه پوښتنې وکړئ. تاسې باید هلکان دې ته وهڅوئ چې یو بل ته د کیسې او خپلو رسمونو په اړه وغږېږي.

۵. کله چې زده کوونکي خپل رسمونه خلاص کړي، لاندې یوه یا زیاتې کړنې ترسره کړئ:

- ټولې رسامی د ټولگي په دیوال ځلینس کړئ. که زده کوونکو خپل کتاب کارولی وي نو هر زده کوونکی د ټولگي مخې ته ولېږئ او ورته ووايست چې خپلې رسامی وښايي. درې یا څلور زده کوونکي د دیوال رسامیو ته په وار واستوئ (یا ورڅخه وغواړئ چې خپلې رسامی وښايي)، هر انځور ته په اشاره ټولگي ته ووايي چې رسامی یې د څه معنا لري. هره ورځ تر څو ورځو لپاره همداسې پر درې یا څلورو زده کوونکو دا کرار تکرار کړئ تر څو چې ټولو خپل رسمونه ښودلي وي.



• ټول رسمونه راټول کړئ. يوڅو يې انتخاب کړئ، چې د کيسې مهمې صحنې بيانوي؛ يو يا دوه د کيسې له پيل څخه، يو يا دوه، د کيسې له مينځه، او يو يا دوه د کيسې له پايه. دغه ټاکلي رسمونه په بي ترتيبه توگه پر دېوال سرپښ کړئ، او له زده کوونکيو غوښتنه وکړئ چې صحيح ترتيب يې معلوم کړي. د زده کوونکيو په خوښه او فرمايش رسمونو ته حرکت ورکړئ، ترهغو چې ټول راضي او قانع شي چې انځورونه په سم ترتيب اېښودل شوي دي. په راتلونکيو څو ورځو کې د رسمونو له اصلي مجموعې څخه د رسمونو يوه بله مجموعه انتخاب کړئ، او بيا هم له زده کوونکيو غوښتنه وکړئ چې سم ترتيب يې معلوم او تعيين کړي. (که زده کوونکي پخپله جوړ کړي کتابونه کارولي وي، څلور يا پنځه زده کوونکي د ټولگي وړاندې ته د خپلو رساميو ښودلو لپاره راوغواړئ. د ټولگي له زده کوونکو وپوښتنئ چې زده کوونکي بايد چيرې ودريري تر څو په مناسب ترتيب برابر شي.)

• ټول رسمونه رايوځای کړئ. د کيسې د ترتيب مطابق يې ترتيب کړئ او سره ويي تړئ، چې صنفی کتاب ورڅخه جوړ شي. که انځورونه زيات وي نو کولای شئ تر يوه زيات بدلونه يا کتابونه جوړ کړئ. کتاب په ټولگي کې وساتئ او له زده کوونکيو غوښتنه وکړئ چې د همدې کتاب په مرسته، په رسمونو کې د بيان شويو صحنو په اړه د خبرو له لارې په ورو گروپونو کې او يا د ټول صنف په وړاندې کيسه له سره تکرار کړي.

## ب: د کيسې په اړه ليکل

که چېرته ستاسې زده کوونکي سم ليکل کولای شي، نو هغوی کولای شي د کيسې په اړه خپله پوهه د کيسې په اړه د ليکنو له لارې نوره هم پراخه کړي. لاندې ځينې ليکنيزې کړنې دي چې ستاسې زده کوونکي يې بايد ترسره کړای شي. که فکر کوئ چې زده کوونکيو ته مو په زړه پورې ده، نو تر يوې زياتې ليکنيزې کړنې وکاروئ. که تاسې د دې فعاليتونو لپاره په ټولگي کې وخت نه لرئ، نو زده کوونکي وهڅوئ چې د وخت په صورت کې دا تمرينونه په کور کې اجرا کړي. ورته وواياست چې تمرين به لدوی ښه ليکوالان جوړ کړي.

• د هر زده کوونکي لپاره پاڼه يا کمپوزيشن کتاب او پنسل ولرئ.

۱. د کيسې لنډيز وليکئ، خو يواځې د مهمو پېښو يادونه وکړئ. (له شاگردانو غوښتنه وکړئ چې دغه لنډيز د ټاکلي شمېر لفظونو په کارولو سره وليکي، د مثال په توگه، چې تر پنځوسو کلمو زيات نه وي، يا تر ۲۵ کلمو زيات نه وي. د کلمو د شمېر محدودول دغه کړنه نوره هم گرانوي.)

۲. زده کوونکو ته وواياست، "په کيسه کې د خپلې خوښې څېره وټاکئ. په ليکنه کې دغه څېره تشریح کړئ او دا هم بيان کړئ چې دا څېره ولې ستاسې خوښه ده".

۳. زده کوونکو ته وواياست، "آيا دا کيسه تاسې ته ستاسې د ژوند کومه پېښه يا څوک دريادوي؟ وليکئ چې څرنگه کيسه او ستاسې ژوند سره يوشان دي".

۴. داسې فکر وکړئ چې دا کيسه تکمله او منطقي تسلسل لري يعنې، يوه بله کيسه چې د دې کيسې په پای کې پيلېږي. دا چې په دې بله کيسه کې به څه پېښېږي، او پای به څه وي، په دې اړه ليکنه وکړئ. داسې وواياست چې:

د کيسې په پای کې، نيم ته؛ کل؛ ويل کيږي چې د پوره هلک په معنا دی. اوس کل چې پوره دی څه په زړه پورې کارونه به وکولای شي.

۵. له هغوی وغواړئ چې له کيسې يو لوبغاړې خوښ او په باره کې يې داسې صحنه وليکي لکه چې دوی پخپله همدا لوبغاړې وي. دوی بايد هڅه وکړي د صحنې پيښيدو پر مهال خپل فکر بيان کړي. د بيلگې په ډول، تاسې ممکن وواياست:

دا پراگراف به زه درته د بيلگې په ډول بيان کړم، زه فکر کوم چې ملکه يم او زه خپل د هغه وخت احساسات بيانوم کله چې ښاپيرئ د عارف هونبنيار سرې له کتلو وروسته له منې سره راستنيري او زه يې خوړل پيلوم. (ورپسې، لاندینې زده کوونکو ته لوړ ولولئ.)

زه ډېر خوښ يم! ښاپيرئ له هونبنيار سرې راستنيري، او هغوی له ځان سره دا مڼه راوړه. دوی وايي، بس يوازې دا مڼه وخوره او زوی به دې وشي.

دومره آسانه! ما فکر کاوه چې يو ډېر سخت يا دردمن څه به وي، ځينې عجيبه يا بورنوونکی خوراک، يا زما خيټه به سپري يا د خيټې مروړېدنې يا ځينې عجيبه سخته جادويي فورمول چې بايد په يادو ياد شي. خو نه يوازې د دې منې خوړل. څومره ښه!

ډېره خوندوره هم ښکاري، گرده، ځلاداره او ښه خوږه سره! يممم! څومره ښه خوند کوي، له هغو ټولو مڼو خوندوره چې ما په ژوند کې خوړلي دي! زه له ځان سره چورت وهم چې آيا هونبنيار سرې به د دې منې يو څه تخم زموږ باغ لپاره راکړي که څنگه. زه بايد له ښاپيريو وغواړم چې بيرته ولاړې او ترې وپوښتي.

هو بې له شکه چې ډېره خوندوره او خوږه مڼه ده، هيڅ باور مې نه راځي چې دومره ښه خوند کوي، زموږ منې بوسنئ کيږي مخکې لدې چې د دې په څير خوندورې او اوبه ناکې شي يا مخکې لدې چې باغوان يې راغونډې کړي مرغی يې څکي. دا باغوانان څومره لټ دي، دوی په ونو دومره پاملرنه نه کوي څومره چې پکار ده. د دې په ځای چې کار وکړي، دوی ټوله ورځ د ونې سيوري ته ناست وي او يو بل ته کيسې کوي. ما د ماني باغ وزير ته څو ځل ويلي دي چې زه له خپلو کارکوونکو کار غواړم نه دا چې سترگې ترې پټې کړي. خو کارکوونکي تل ستونزه ده! يو چا ته استثناً ضروري مرسته په خپل وخت رسيري. زه فکر کوم زه بايد له هونبنيار سرې وغواړم چې موږ ته خپل يو يا دوه باغوانان راکړي. دوی ممکن زموږ هغه د ښه کار لپاره وروزي.

کله چې زما زوی وشي او له مڼو ډک باغ ولرم، نو زه به دا منې وټکوم او دا خوندوره مڼه به ورکړم. زه يې ښه والی څکم.

اوه گرانه، باچا مې غواړي - هغه خپه غوندې ښکاري. زه بايد سمدلاسه ولاړه شم او ځان پوه کړم چې څه ستونزه ده!

لدې فکر سره، ملکه په ځغاسته ولاړه شي، مڼه نيمه خوړلې پريږدي...

### د مهارت د انکشاف اندازه کول: د قصې په اړه لیکل

درجه ۱: زده کوونکی نه شي کولای چې دا څرگند کړي چې د قصې د پېښو، احساساتو او افکارو په اړه د څه لیکلو قابلیت لري.

درجه ۲: زده کوونکی کولای شي چې دا څرگند کړي چې د قصې د کرکټرونو د پېښو، احساساتو او افکارو په اړه د یو څه لیکلو قابلیت لري. د لیکل شوو حالاتو د ممکنه لاس ته راوړنو وړاندوینې لپاره د ښوونکي مرستې ته اړتیا وي.

درجه ۳: زده کوونکی د قصې د کرکټرونو د پېښو، احساساتو او افکارو په اړه لیکلی شي او د لیکل شوو حالاتو د ممکنه لاس ته راوړنو ضروري جزئیات تشریح کولای شي.

درجه ۴: هغه زده کوونکي چې هغه لغاتونه پېژني، کوم چې ورته درس ورکړل شوی دی، هغوی په کوم عبارت کې استعمالولای شي، او پوهیږي او د څو لغاتونو د بیلگو په اړه فکر کوي.

### ت: په ځانگړې ادا د کیسې لوستنه



په ځانگړې ادا د کیسې د لوستنې معنا، کتاب ته له کتنې پرته په خپلو الفاظو د کیسې ژبني لوستنه ده په بله وینا د «قصه ویونکي» په صفت په لاندې طریقو کولای شئ له زده کوونکیو سره د کیسې لوستنې د زده کړې په برخه کې مرسته وکړئ.

- هر زده کوونکي یا زده کوونکو ډلې لپاره د نیم هلک نقل ولرئ.

۱. د کیسې لومړۍ او وروستۍ جمله ولیکئ. دا جملې پر تخته

ولیکئ، او یا یې پر یوه پاڼه ولیکئ او پر دېوال یې سرینس کړئ، چې زده کوونکي یې وویني:

وونه وو، په ډیرو پخوا زمانو کې چې حشرات به چپه الوتل، او لمر به سوړ وو، یو هیواد وو چې هیڅ هیڅ نوم یې وو "یعنی هیڅ شی هم نه".

نوله هغې وروسته ټولو د همیش لپاره په خوښۍ ژوند کاوه.

۲. زده کوونکیو ته ووايست چې تاسې غواړئ هغوی دې کیسه په خپلو الفاظو سرترپایه ولولي، خو هغوی باید هغه لومړۍ او دوهمه جمله ونه لیکي چې تاسې لیکلي.

۳. له زده کوونکیو غوښتنه وکړئ چې په فردي توگه، یا له ملگري یا ډلې سره په گډه، د کیسې پېښې سره په زړه کړي، او یو له بل سره په خپلو الفاظو د کیسې په راجورولو کې مرسته وکړي. که اړتیا ولري، نو زده کوونکیو ته اجازه ورکړئ چې بیرته کیسې ته مراجعه وکړي، یا زده کوونکیو ته مشوره ورکړئ چې یو لړ داسې انځورونه جوړې کړي چې د کیسې د اصلي صحنو د په وریادولو کې ورسره مرسته وکړي.

۴. د کیسې د مشق او تمرین لپاره زده کوونکي په وړو گروپونو ووېشئ. کله چې په گروپونو کې سره کښېني، نو باید په نوبت سره کیسه په خپلو لفظونو کې بیان کړي، او نور غړي ورته غوږ ونیسي. (د گروپي کار له لارې به څو کسه زده کوونکي په یوه وخت کې د ټولگي په کار کې برخه اخلي). په وړو گروپونو کې غوږ اېښودونکي باید په توجه غوږ ونیسي،

او که د کیسه کوونکي څه له یاده وځي، نو ور په یاد یې کړي. هر هلک باید له ټولگي د باندې، د کیسې تر تمرین وړاندې په صنف کې دوه یا درې ځله د هغې تمرین وکړي. دغه تمرین بنایي دوه یا درې اونۍ وخت ونیسي.

۵. کله چې زده کوونکي داسې احساس کړي چې نور چمتو دي، نو له هغوی څخه یو څو خپل خوبني (رضاکار) را وبولئ چې د ښوونځي یوه بل ټولگي ته کیسه وکړي. (د بل صنف په وړاندې د کیسې په ځانگړې ادا لوستل به یو ښه ساتبري او د شاباسي وړ وي!). اړینه نه ده چې هر هلک دې کیسه ولولي. ځینې هلکان بنایي شرمناک وي، چې په هغه صورت کې باید د ټولگي په مخ کې کیسه کولو ته اړ نه ایستل شي.

### د مهارت د انکشاف اندازه کول: د قصې بیا ویل لکه د قصه ویونکي په څیر

درجه ۱: زده کوونکي نه شي کولای چې ان د ښوونکي په مرسته قصه ووايي.  
 درجه ۲: زده کوونکي کولای شي چې د قصې اساسي ټکي بیان کړي خو بې نظمې او بې جوړښته وي، او کله کله یې ژبه هم بندېږي. معلومېږي چې هغه یې میخانیکي زده کړي وي.  
 درجه ۳: زده کوونکي قصه بیانولای شي، د قصې ټول عناصر په وضاحت ویلای شي. قصه ویل یې مناسب دي او لغاتونه یې تخلیقي دي.  
 درجه ۴: زده کوونکي په خورا ښه ژبه قصه بیانولای شي. خبرې کوونکي کیدای شي په طنز، احساساتي، تخلیقي او یا خوبني باندې قصه بیا ووايي.

### د: د نندارې (تمثیل) په بڼه د کیسې وړاندې کول

زده کوونکي کولای شي د خپل ټولگي، یا د کوم بل ټولگي په مخ کې د کیسې د نارسمي تمثیل له لارې د کیسې په اړه خپله پوهه غښتلې کړي، او کیسه په خپل تعبیر خلکو ته وړاندې کړي.

زده کوونکي د تمثیل لپاره ځانگړیو جامو یا وسایلو ته اړتیا نه لري. هغوی دې یواځې د کیسې د څېرو ویناوې ووايي، او د صحنو د تمثیل په ترڅ کې دې له حرکتو او اشارو کارواخلي، یا کولای شي ځینې ساده وسایل هم وکاروي. تاسې باید د تمثیلي پارچې د ډایرکټر یا لارښود په توگه، هغوی ته لارښوونې او مشورې ورکړئ، خو له یو یا دوه ځله تمرین وروسته به هغوی خپله وغواړي چې کیسه بیا تکرار کړي، او له هرځل تکرار سره به زد کوونکي نور هم تکره کېږي. لاندې د تمثیلي پارچې په بڼه د کیسې د پیلولو ځینې لارې چارې بیانېږي:

۱. زده کوونکيو ته وواياست چې دا ځل به هغوی کیسه د تمثیلي پارچې په بڼه وړاندې کوي. هغوی ته یې روښانه کړئ چې ځینې زده کوونکي به تمثیلگران، او ځینې نور به یې نندارچیان وي، او هر وگړی به دواړه کرداره ترسره کړي.

۲. وروسته، په یوه ستنه کې د کیسې ټولې څېرې پر یوه تخته یا په یوه لویه پاڼې په یوه لست کې ولیکئ، داسې چې ټول یې ولیدلای شي:

ملکه	ټولواک/باچا	نیم هلک
عارف هوښیار سړی	ښاپیرئ	تین ښامار
کلي خلک		

پر یوې یوې څېرې تېر شئ، او د هغې د کردار د تمثیل لپاره د هلکانو له منځه خپل خوښي (رضاکار) ممثل راوبولئ. داسې وواياست "څوک غواړي چې زموږ په ډرامه کې تین بنامار؟" یو خپل خوښی انتخاب کړئ، او نوم یې د څېرې له نوم سره جوخت ولیکئ. دې کار ته تر هغو دوام ورکړئ چې د هرې برخې د تمثیل لپاره زده کوونکی پیدا کړئ. ممثلینو ته وواياست چې هر ممثل به خپله برخه په خپله راجوړوي. د دې معنا دا ده چې هغوی دې د کتاب خبرې اترې نه کاروي، بلکې خپل الفاظ دې ورته جوړ کړي.

۳. هغوی ته وواياست چې تاسې به دغه تمثیل څو ځله په صنف کې تکرار کړئ، او هر هلک به د تمثیل فرصت ترلاسه کړي. هغوی ته وواياست، هر هغه زده کوونکی چې په تمثیل کې برخه نه اخلي، د اورېدونکي په حیث هماغه اندازه مهم کردار ترسره کوي. څرگنده یې کړئ چې تاسې به د تمثیلې پارچې د ډایرکټر یا لارښود دنده ترسره کوئ او هغوی ته به د تمثیل د ښه او غوره پرمختګ لپاره مشورې او لارښوونې کوئ، خو هغوی باید کیسه په خپل تعبیر تمثیل کړي. یعنې هغوی باید د هرې صحنې په تمثیل کې خپل ځاني الفاظ، اشارې، او حرکتونه وکاروي.

۴. د کیسې د بېلابېلو صحنو د تمثیل لپاره د خونې په منځ کې ساحه تعیین کړئ (د باچا او ملکې ماڼۍ، د بنامار سمخه، نور) او بیا له اورېدونکيو غوښتنه وکړئ چې د تمثیل ځای ته مخامخ کېښي. هغوی د صحنې له اړتیا سره سم کېښي. هغه زده کوونکي چې په صحنه کې نه دي، د صحنې یوه لوري ته یې ودرولئ، تر هغو چې وایې را ورسېږي. ممثلان صحنې ته راوبولئ، او هغوی ته مخه ورکړئ چې صحنه په خپله راجوړه کړي. کله چې زده کوونکي نه پوهېږي چې څه وایې، نو کولای شئ یوه کومکي جمله ورته وواياست، خو هیله ده چې هغوی به ژر وپوهېږي او سمه دنده به ترسره کړي.

۵. د تمثیلې پارچې په پای کې له ممثلانو غوښتنه وکړئ چې له ټولو ټولګیوالو سره د پارچې د تمثیل په اړه په بحث او تبصرو کې برخه واخلي. هغوی د لاندې پوښتنو ځوابونې ته راوبولئ:

ممثلانو کوم رول ډېر ښه تمثیل کړ؟

د ممثلانو راتلونکې ډله د تمثیل د لاندې کولو لپاره څه کولای شي؟

اورېدونکيو کوم رول ښه ترسره کړ؟

ممثلان د راتلونکې تمثیلې پارچې د لاندې کولو لپاره څه کولای شي؟

۶. ډېری هلکان د کیسې د تمثیل د وار په ترلاسه کولو ډېر خوشحالهېږي، او خوند ورکوي. هرځل چې نوې ډله ممثلان راځي، ویناوې به په مختلف انداز وړاندې کوي، بېلې ښې او بېل ډول حرکات به ترسره کوي ... د هغوی کړنې به له کیسې څخه د هغوی د ځاني تعبیر استازیتوب کوي، او څرنگه چې هره کیسه په یوه بېله ښه تعبیرېدای شي، نو د کردار او تمثیل بېلښت او توپیر هم باید وستایل شي، او یادونه یې وشي.

### د مهارت د انکشاف اندازه کول: د نندارې (تمثیل) په ښه د کیسې وړاندې کول

درجه ۱: زده کوونکی د تمثیل پر وخت ډیرې ورو او بې خوځښته خبرې کوي، او د کرکټر غږ نه باسي، که ښوونکي ورسره مرسته هم کوي.



درجه ۲: د زده کوونکي خبرې اوریدل کيږي خو د کرکتر له غږ سره سمون نه خوري. بیان په کې نه وي موجود. تمثيل يې ژوندی نه وي.

درجه ۳: زده کوونکی یو څه واضح خبرې کوي، د کرکتر غږ استعمالوي، اوریدل کيږي او د پوهیدو وړ وي. بیان او تجسم تخيلي او د نوښت درلودونکی دی.

درجه ۴: زده کوونکی د خورا ښې ژبې د استعمال او د کرکتر رول ډیر ښه ادا کوي، په طنزیه، احساساتي، تخيلي او یا خوښۍ باندې ادا له کبله بیخي د اصل په څیر ښکاري.

## له کورنی سره د کیسې شریکول



کله چې هلکان ټولې "نورې کړنې" بشپړې کړي، او د خپلې زده کړې په اړه ډاډه شي، نو سلا ورکړئ چې خپلې هڅې له کورنیو سره شریکې کړي. لاندې په دې اړه ځینې سپارښتې وړاندې شوي:

۱. **رسامي او کیسه کول:** له زده کوونکیو غوښتنه وکړئ چې خپل رسمونه کورته یوسي. هغوی ته سپارښتنه وکړئ چې د کیسې لندیز ترتیب کړي، او بیا هغه څه شرح کړي چې په انځور کې رسم شوې ده.

۲. **د کیسې په اړه لیکل:** کله چې زده کوونکي د کیسې په اړه لیکل بشپړ کړي، نو هغه دې کورونه ته یوسي، او خپلو کورنیو ته دې یې په لوړ غږ ولولي.

۳. **په ځانگړې ادا او وزم کیسه کول:** کله چې زده کوونکي ډاډه شول چې کیسه په روانۍ سره نورو ته بیانولای شي، او ډاډه شول چې په ځانگړې ادا او وزم یې هم لوستلای شي، نو غوښتنه ورڅخه وکړئ چې د خپلې کورنۍ غړیو ته یې واوروي.

۴. **د کیسې تمثيل:** که یوشمېر زده کوونکي یوځای سره اوسېږي، هغوی ته سپارښتنه وکړئ چې له ښوونځي بهر سره راټول شي، او د خپلو کورنیو په وړاندې تمثيلي ننداره ترسره کړي او یا که ممکنه وي، د کورنیو غړي ښوونځي ته راوبولي، او په ښوونځي کې ورته تمثيلي ننداره وړاندې کړي.

۵. **نورو ته د لوستلو زده کړه:** وروسته له دې نه چې زده کوونکو ټول تمرینونه چې تاسی ورته د دې کتاب څخه ورکړی وو، سر ته ورسول. ځان ډاډه کړی چې هر زده کوونکی خپل کتاب ولری چې کور ته یې یوسی هغه د هغوی کتاب دی. او هر وخت چې وغواړی ولولی. تاسی کولای شئ چې د هغوی څخه دا غوښتنه وکړئ اوس چې هغوی دا کتاب لوستلی شي د کورنیو نورو وگړو سره یې هم ولولی لکه خویندو ورونو او د خپلو میندو سره.

## له کورونو د کیسو راټولول

کله چې د "نیم هلک" کیسه د دې لارښود د به اساس په ټولګي تدریس کوي، ستاسې زده کوونکي د دې فرصت لري چې له خپلو کورنیو څخه فولکلوري کیسې راټولې کړي.


۱. زده کوونکو ته وویاست چې د دوی کورنی غړو ته ممکن دې کیسو ته ورته چې دوی یې په ټولګي کې لولي، نوری کیسې هم یادې وي او تاسې غواړئ چې دوی د خپلو کورنیو له غړو په ځانګړي ډول والدینو، نیا، نیکه، ترپندو، کاکاګانو، ماماګانو او نورو مشرانو څخه پر پوښتو ولسي کیسې او نورې تدریسي کیسې راغونډې کړي، هغوی ته وویاست چې:

یو ځل چې نیم هلک او ښامار په ښه تړون سره برابر شو، ټول خوښ وو. تاسې ټول به په کورنی یا ګاونډ کې داسې یو څوک پېژنئ چې ولسي کیسې یا تدریسي کیسې ورته یادې وي. راځئ چې وګورو آیا مور داسې یو څو خلک پیدا کولای شو چې د خپل ورکتوب یا نورې کیسې چې دوی په خپل ژوند کې اوریدلې وي ورته یادې دي که څنګه چیرې دوه یا ډیر کرکترونه ستونزه په شریکه حلوي.

دا ستاسې دنده ده: په خپله کورنی یا ګاونډ کې له خلکو وپوښتئ چې دوی ته ولسي کیسې یا تدریسي کیسې یادې دي یا نه، ورڅخه وغواړئ چې د خپلې خوښې کیسه درته وکړي. څومره ښه چې یې لیکلای شئ ویې لیکئ، یا یې ښه په یاد وساتئ چې بیا یې وویاست، او هغه کیسې له ځان سره ټولګي ته راوړئ.



۲. زده کوونکو ته اونۍ یا دوه ورکړئ تر څو له خلکو سره وغږېږي او وګوري چې د کورنی غړو یې کیسې زده دي یا نه. کله چې زده کوونکي کیسې راوړي نو تاسې ورسره ځیني دا فعالیتونه کولای شئ:

- له زده کوونکو وغواړئ چې د کیسو رسمونه رسم کړي، په ټولګي کې د رسمونو باره کې وغږېږي او بیا یې له ځان سره کور ته یوسي او هغوی ته چې کیسه یې ورته کړې ده، وښايي.
- له زده کوونکو وغواړئ چې کیسه په خپلو ټکو ولیکي او ورڅخه ساده کتابونه جوړ کړي او هغوی ته چې دوی ته یې کیسه کړې ده ورکړي. (د ساده کتاب د جوړولو په اړه د لارښوونو لپاره راتلونکې پاڼه وګورئ.)
- ځیني مشران ټولګي ته راوبولئ او ورڅخه هیله وکړئ چې له ټول ټولګي سره خپلې کیسې شریکي کړي.




# د ساده کتاب جوړولو لارښوونې


د کاغذ څو ټوټې، ټولې یوځای، په نیمې کې کت کړئ.




د کاغذ د کت کړیو څوکو په اوږدو کې سوري جوړ کړئ. (دغه سوري باید پر ټولو پاڼو پر یوه ځای وي). د دې کار لپاره له سوري کوونکي، قیچي یا چاقو څخه کار واخلي، که دا ممکن نه وي نو د یوځای کیدلو لپاره په لاندې ډول عمل وکړئ



ټولې پاڼې پرانیږئ، او یقیني کړئ چې ټول سوري پر یوه لیکه برابر دي. له شالوري په سوریو کې تېروبر تار وپيښ او ټولې پاڼې سره وگنډئ.



د تار سرورنه ښه کش کړئ او کلک یې وټړئ.



د سټیپلر په وسیله د یو ځای کولو نمونه

## د یوځای کیدلو بدیلې لارې:

سټیپلر: له لومړي پړاو وروسته، پاڼې د کتاب په څیر کات کړئ، کات شوي څنډې دوه درې ځایه سټیپلر کړئ.  
سربښ: په کات شوو څنډو سریش ووهئ، پاڼې سره نږدې کړئ. ځان ډاډه کړئ، مخکې له دې چې زده کوونکي په کتابونو کار پیل کړي، سرینښ بیخي وچ شوي وي. گنډل: د پاڼو د گنډلو لپاره له یوې قوي سنتي او تار څخه کار واخلي او کات شوي څنډې وگنډئ. (سنتي په خوندي ځای کې کېږدئ چې څوک په ځان خور نه کړي). تاسې او ستاسې زده کوونکي کیدای شي د کتاب د یوځای کیدلو لپاره له دې هم ښې لارې پیدا کړئ.



کولای شیء دا چارټونه بیا جوړ کړئ او د خپلو زده کوونکو د مهارتونو د انکشاف، چې تاسې یې په ټولګي کې درس ورکوئ د مسیر د ټاکلو لپاره استعمال کړئ. د هرې ورځې د فعالیت په پای کې د مهارت د سطحې د توضیح لپاره لطفاً د مهارت د انکشاف د اندازه کولو چارټ ته مراجعه وکړئ.

### نیم هلک د قصې لپاره د زده کوونکو د پرمختګ ارزونه

د زده کوونکي نوم: \_\_\_\_\_

د تسلط سطح

۴	۳	۲	۱	زده شوي مهارتونه
				لومړۍ ورځ: وړاندوینه کول
				دوهمه ورځ: تکرار او نتیجه گیری
				دوهمه ورځ: د لوستنیزو او وینیزو مهارتونو لوړاوی
				دریمه ورځ: د کیسې دریمه لوستنه
				دریمه ورځ: د لوستنیزو او وینیزو مهارتونو لوړاوی - بحث او مشاجره
				خلورمه ورځ: آزاده مطالعه - الف: په لوړ غږ. د کیسې لوستنه
				خلورمه ورځ: آزاده مطالعه - ب: د مهمو مفکورو معلومول - پر خنډونو بریا
				پنځمه او شپږمه ورځ - ب: د کیسې په اړه لیکل
				پنځمه او شپږمه ورځ - ت: په ځانګړې ادا د کیسې لوستنه
				پنځمه او شپږمه ورځ - د: د نندارې (تمثیل) په بڼه د کیسې وړاندې کول

### نیم هلک د قصې لپاره د زده کوونکو د پرمختګ ارزونه

د زده کوونکي نوم: \_\_\_\_\_

د تسلط سطح

۴	۳	۲	۱	زده شوي مهارتونه
				لومړۍ ورځ: وړاندوینه کول
				دوهمه ورځ: تکرار او نتیجه گیری
				دوهمه ورځ: د لوستنیزو او وینیزو مهارتونو لوړاوی
				دریمه ورځ: د کیسې دریمه لوستنه
				دریمه ورځ: د لوستنیزو او وینیزو مهارتونو لوړاوی - بحث او مشاجره
				خلورمه ورځ: آزاده مطالعه - الف: په لوړ غږ. د کیسې لوستنه
				خلورمه ورځ: آزاده مطالعه - ب: د مهمو مفکورو معلومول - پر خنډونو بریا
				پنځمه او شپږمه ورځ - ب: د کیسې په اړه لیکل
				پنځمه او شپږمه ورځ - ت: په ځانګړې ادا د کیسې لوستنه
				پنځمه او شپږمه ورځ - د: د نندارې (تمثیل) په بڼه د کیسې وړاندې کول



کولای شی دا چارټ د خپلو ټولو زده کوونکو د مهارتونو د انکشاف، چې تاسې یې په ټولګي کې درس ورکوی د مسیر د ټاکلو لپاره استعمال کړئ. د هرې ورځې د فعالیت په پای کې د مهارت د سطحې د توضیح لپاره لطفاً د مهارت د انکشاف د اندازه کولو چارټ ته مراجعه وکړئ.

### د ټولګي د پرمختګ ارزونه

ښوونکي \_\_\_\_\_ د ټولګي شمېره/پیژندنه \_\_\_\_\_

نېټه: \_\_\_\_\_

د هوپو د کتاب عنوان: نیم هلک

دا \_\_\_\_\_ د هوپو کتاب ما د زده کوونکو سره استعمال کړی دی.

په ټولګي کې د زده کوونکو شمیر: \_\_\_\_\_

د هر زده کوونکي د تسلط سطح\*

۴	۳	۲	۱	زده شوي مهارتونه
				لومړۍ ورځ: وړاندوینه کول
				دوهمه ورځ: تکرار او نتیجه ګیري
				دوهمه ورځ: د لوستنیزو او وینیزو مهارتونو لوراوی
				دریمه ورځ: د کیسې دریمه لوستنه
				دریمه ورځ: د لوستنیزو او وینیزو مهارتونو لوراوی - بحث او مشاجره
				څلورمه ورځ: آزاده مطالعه - الف: په لوړ غږ. د کیسې لوستنه
				څلورمه ورځ: آزاده مطالعه - ب: د مهمو مفکورو معلومول - پر خنډونو بریا
				پنځمه او شپږمه ورځ - ب: د کیسې په اړه لیکل
				پنځمه او شپږمه ورځ - ت: په ځانګړې ادا د کیسې لوستنه
				پنځمه او شپږمه ورځ - د: د نندارې (تمثیل) په بڼه د کیسې وړاندې کول

\* هرې سطح ته رسیدونکي ټول زده کوونکي وشمیری







دا پانه د نوټ کولو له پاره ده





دا پانه د نوټ کولو له پاره ده





د ادريس شاه له لورې لرغونې ويل شوې افغاني كيسې  
هره يوه د بنوونکې د لارښود او د ټولگي د گټې اخستنې له پاره

لومړۍ کتاب: د بزگر بنځه

دوهم کتاب: هغه زمری چې خپله څپره يې په اوبو کې وليده

درېيم کتاب: مسخره چرگ

څلورم کتاب: هونبیار هلک او خطرناک ځناور

پنځم کتاب: زړه بنځه او گوربت

شپږم کتاب: بې نومی هلک

اووم کتاب: سړی او کی دېر

اتم کتاب: نیم هلک



# د افغان ښوونکي لارښود کې دا فعالیتونه شامل دي:

## د افغان ولسي ښوونیزو قصو لوستل

په لور غږ لوستلو فعالیتونو داسې ډیزاین شوي دي چې په دې لیزه نو کې ښوونکي د اولمې:

تقریرې ژبه د پریکتنې وړتیا ته لار ورکوي

د لورې منطقي فکر کولو مهارت د ورته والي د فکر رامنځ ته کولو په شتون

د قصې سیالۍ د تکرار نه لارې

د قصې خپلوبه، د زده کړې حرفه چې ډیر دوام کوي

توسیر، حساسیت، انکشاف

## قصې ته ځواب

لوستل، لیکل، غوږنېدل، خبرې کول

دغه فعالیتونو چې د دې ستراتیژیا او مهارتونو لپاره ډیزاین شوي دي:

شخصي ځواب د بحث په شتون

وسمون او بیا وپل

د نومونو او لیکونو د مهارت جوړول

د لغاتونو په نومونو کې انکشاف

د لغاتونو د جوړولو پیلونه

د پوهې او درک مهارت

د فکر کولو مهارت د ورته والي د فکر د وړتیا د منځ ته کولو په شتون

## د اندازه کولو چارې

چې په انفرادي ډول د زده کړونکي او ټولګي پرمختګ ارزښت او ویاړ کولای شي

## د کور ټولګي تر منځ د تفاهیم رامنځ ته کول

د شومې د هویو قصې له کورنیو او ټولګي سره شریکول

د شومې له کورنیو او ټولګي منځه قصې راټولول

د هویو کتابونو او ښوونکو لارښود په زه د ډېرو معلوماتو لپاره لطفاً تماس ونیسئ:

ختیځ بیارغونې موسسه (کور)

پي او بکس نمبر ۵۷۰۴، کابل

د تېلېفون نمبر: ۴۴۳ ۲۰۶ ۷۸۵ (۰) ۰۰۹۲



korpubs@yahoo.com



HOOPOE BOOKS